








Ir-Rokna Mqaddsa  
Fejn Twieled  
Sidna Ċesù Kristu  
U L-Kewkba Tal-Fidda  
B'Kitba Latina  
Taht L-Artal Tal-Griegi  
Fil-Għar Ta' Betlehem.



eni Sena

OTTUBRU - DICEMBRU, 1956

Għadd 4

*"Super Muros Tuos Jerusalem, Constitui Custodes"*

**LEHEN**

# L-ART IMQADDSA

**QARI**

**LI JOHROĠ KULL TLIET XHUR  
MILL-KUMMISSARJAT TAL-QABAR TA' KRISTU  
F'MALTA**





# L-OPRA PIJA TAL-QABAR TA' KRISTU

## X'inhi:

L-Opra Pija tal-Qabar ta' Kristu hi Xirka ta' msehbin li, bi hsieb wiehed ta' talb u ta' ghajnu ta' flus, jifhmu jghinu lill-Missjunarji Frangiskani ta' l-Art Imqaddsa għall-harsien u kisba tas-Santwarji tal-Fidwa taghna, kif ukoll ghat-tixrid u ż-żamma tal-Fidi Kattolika qalb il-Lhud, il-Misilmin u x-Xizmatiċi tal-Lvant.

## Kif u meta nholqot.

Inholqot, nistghu nġhidu, mill-bidu tal-Knisja, għax nafu, li xi whud mill-Appostli ġabru u wasslu flus lill-insara ta' Ġerusalem. Imma f'sura ta' xirka giet imsawra biss f'nofs is-seklu XIX bill-hidma tal-Patrijiet Kummissarji ta-Terra Santa u giet imwettqa mill-Papa Ljun XIII, li għanija bi kbir ġid tar-ruh, fis-sena 1894.

Għan ewlieni tagħha hu, li:

a) tghin bit-talb, bil-flus u bil-hidma għaž-żamma, għall-kisba u għall-harsien tas-Santwarji Mqaddsa;

b) taħdem kemm tista' għax-xandir tal-Fidi Kattolika qalb l-Infidili, ghat-tixrid tač-čiviltà, ghat-twaqqif ta' opri ta' beneficenza u għall-għaqda bejn l-Insara.;

č) tghaqqad Xirka qawwija għal dan il-għan qaddis minn għadd kbir ta' nsara "ta' rieda tajba", li jghinu lill-Missjunarji Frangiskani, li minn 7 sekli ilhom jaħdmu fl-Art Imqaddsa.

## L-Imsehbin.

Imsehbin fl-"Opra Pija" huma dawk li taw isimhom lill-P. Kummissarju tat-Terra Santa flimkien ma' ghajnu ta' flus għall-htigijiet materjali tas-Santwarji Mqaddsa.

Il-kitba fl-Opra Pija tista' ssir, jew għal sena biss, u l-hlas ikun ta' xelin (1/-), jew għal dejjem, perpetwu, u l-hlas hu ta' lira sterlina (£1).

Jistghu jinkitbu wkoll il-mejtn.

## Zelaturi u Zelatrici.

Huma l-irġiel jew nisa mqabbdin mill-P. Kummissarju sabiex ixerrdu fost l-insara l-Opra Pija, ifehmulhom x'inhi, jiktbuhom fiha, jġibru l-offerti u, flimkien ma' l-ismijiet, jaħsbu jibghatuhom lill-P. Kummissarju tat-Terra Santa.

## Čid tar-ruh mogħti mill-Papiet lill-Opra Pija tal-Qabar ta' Kristu lil kull lmsieheb.

1. Sehem mill-Quddies kollu, mit-talb, sawm, penitenzi, tghakkis, pel-legrinagġi u għamil iehor ta' hniena li jsir fis-Santwarji ta' l-Art Imqaddsa. (Il-Papa Piju, VI, f'Lulju 1778).

2. Indulġenza Plenarja fil-Milied, fil-Għid il-Kbir u fil-hin tal-mewt.

3. Indulġenzi ohra Parzjali huma mgħotija għal kull nhar ta' Ġimgħa.

4. Lill-Isqfijiet u lill-Qassisin li jħabirku għall-Opra Pija hi mogħtija s-setgħa li jberku l-Kurčifissi bl-ghoti ta' l-Indulġenzi tal-Via Sagra u l-Kurdun ta' San Frangisk. (Ljun XIII, 26 ta' Ġunju 1894).

5. Aktar minn 30.000 quddies fis-sena jqaddsu l-Patrijiet Missjunarji tat-Terra Santa għal dawk miktubin fl-Opra Pija tal-Qabar ta' Kristu.

## Liz-Zelaturi u z-Zelatrici.

Indulġenza Plenarja spečjali fl-Ist-rina u nhar Santa Marija. (Papa Ljun XIII, 26 ta' Ġunju 1894).





# LEHEN L-ART IMQADDSA

QARI  
MAHRUĠ MILL-KUMMISSARJAT  
TAL-QABAR TA' KRISTU  
F'MALTA

It-Tieni Sena

OTTUBRU - DIĊEMBRU, 1956

Ghadd 4

## X'FIH DAN IL-GĦADD

Gwanni minn Capestrano (Id-Direzżjoni) ... .. 94

### L-EWWEL TAQSIMA — DAWL

Erodi Antipas u Erodijiet Ohra (P. P. Saydon) ... .. 95  
Il-Wied tal-Mejtin (Fra Xmun, O.F.M.) ... .. 96  
Ix-Xalata tal-Gurdan (Hanna l-Malti) ... .. 100  
Ir-Rghajja ta' Betlehem (Statera) ... .. 103  
Il-Hidma għall-Bambin ... .. 104

### IT-TIENI TAQSIMA — IMHABBA

Kelmtejn fuq San Franġisk (Fra Ċikk, O.F.M.) ... .. 105  
Meta tahsel tiġi hażina ... .. 108  
Il-Palestina fi žmienna (Echo) ... .. 109  
Għaxar Xhur fi Qbejba (Elsie) ... .. 111  
Il-Kelma "Bniedem" ... .. 114  
Lejl il-Milied f'Betlehem (Lu.) ... .. 115  
Il-Pellegrinagg Malti fl-Art Imqadssa ... .. 119

### MINN HAWN U MINN HEMM

Ahbarijiet ta' Barra ... .. 122  
Ahbarijiet ta' Malta ... .. 123

Direzżjoni: W. R. P. Nikola Magro, O.F.M., Kummissarju tat-Terra Santa.  
Amministrazzjoni: R. P. Valentin Cardona, O.F.M., Viċi Kummissarju,  
Kummissorija tat-Terra Santa, Kunvent ta' Giezu, Il-Belt,



# ĠWANNI MINN CAPESTRANO

F'eghluq il-festi centinarji li saru ma' l-Ordni kollu biex ifakkru l-hames mitt sena mill-mewt ta' San Gwann minn Capistrano, "Lehen l-Art Imqaddsa" jerga' jsellem lil dal-Qaddis kbir u jressqu quddiem il-qarrejja bhala xempju haj ta' l-Idejal Serafiku. Fit-tieni hargha ta' dis-sena deher artiklu fuq ir-rabta ta' San Gwanni mal-Graxja tat-Terra Santa. Konna nonqsu li kieku bqajna siekta u hallejna isem il-Qaddis bla mfakkar, ghaliex l-Art Imqaddsa tara fih wiehed minn dawk l-erwieh ta' dehen kbir li gharfu s-siwi ta' l-apostolat fil-missjonijiet.

Meta ssemmi lil San Gwann minn Capistrano thoss, trid ma tridx, tigri ma' gismek kollu, mewga ta' qlubija bhala dik li mllet qalb il-Qaddis. Ismu jfisser hegga, xoghol, taqbid u rebh ghall-oghla gieh t'Alla. Ismu jfisser f'kelma wahda — apostolat, sehem minn dik il-hidma qaddisa mibdija minn Kristu u l-Apostoli u li qajmet, tul il-harba taz-zminijiet, id-dirghajn ta' l-erwieh ta' rieda tajba. Il-hajja ta' San Gwann kienet sehem mill-apostolat ta' Kristu u l-Maghzul lin Tieghu. Gera u terraq l-Ewropa kollha, bahhar ghall-Art Imqaddsa, mexxa l-Qawwiet Insara kontra t-Torok, hares ferhan lejn il-Bandiera ta' l-Isem Imqaddes tperper kburiya fuq is-swar ta' Belgrade, u meta, ghajjen u bla sahha, temm hidmietu, tenna n-"Nunc Dimittis" — it-talba harqiena lil Alla li qeda sewwa u kif jixraq, biex jiehdu fis-Saltna ta' Mhabbtu.

Dil-hidma apostolika u missjunarja li xeghlet il-qalb ta' Capistrano, u li wiret mill-qalb serafika ta' Missierna San Frangisk, ghadha tintwiret minn niset ghall-iehor fi hdan l-Ordni tal-Minuri. Naghtu harsa lejn il-hidma qalbiena tal-patrijiet missjunarji taghna fl-Art Imqaddsa. Minn fejn dik il-hegga, dik l-imhabba, dak ix-xoghol bla heda li jibdilhom hajjithom fil-hajja ta' Kristu Sidna? Kollox gej minn dik ix-xmara ta' qdusija li mwielda fil-qalb ta' San Frangisk, kibret fil-qlub ta' Wliedu u nizlet, dejjem f'sahhitha, sa zminijietna. Minn dix-xmara ta' qdusija Gwanni xorob sa mtela' u halla eżempju lil ta' warajh. Ghaliex, nizzu hajr 'l Alla, dik il-gamra mbierka li kibret u qabdet il-qlub ta' Capistrano ghadha hajja fostna, l-aktar u l-aktar fil-qlub ta' dawk il-missjunarji li jhobbu lil Gesu bla xehha, li jaghtuh il-mija fil-mija ta' hajjithom, ta' hidmiet-hom, ta' mhabbithom. Dawk li jghixu biss ghal Gesu fic-cahda li tqaddes.

Fuq l-eżempju apostoliku ta' Capistrano mxew dawk il-patrijiet tat-Terra Santa li fl-isbah niem ta' zghozithom tbeghdu mill-Art li tathom il-hajja biex imorru jharsu s-Santwarji gheziez tad-Dinja Nisranija mill-mibeghda ta' min ma jemminx u mill-ghira ta' min jemmen izda qajla jhobb. Il-missjoni ta' l-Art Imqaddsa kienet il-mimmi t'ghajnejn il-Qaddis, ghalhekk meta xi wuhud riedu jfixklu l-hidma tal-missjunarji, ma hamilx, xeghel b'ghadab qaddis u regga' s-sliem u l-ghaqda.

U harstna mitlufa fil-harsa mixghula ta' San Gwann, nitolbuh bil-hegga li jhares il-Missioni ta' l-Art Imqaddsa — l-ewwel u l-eprem missioni tal-Kattolizmu, il-gawhra tal-Missjonijiet kollha. Bhala issa meta l-Lvant donnu ma jistax isib sabar u jghix fis-sliem tal-Mulej, nitolbuh lil Capistrano biex ihares lill-missjunarji, ibierek il-hidma taghhom u jixhet fi qlubhom xrara nar bhala dik li xehiltu f'qalbu u ghamlu huggiega ta' nar serafiku, il-Fqajjar Missierna San Frangisk.

ID-DIREZZJONI.



## ERODI ANTIPAS U ERODIJET OHRA

Erodi Antipas li fuqu sa nitkellmu is-sa, jissemma f'Matt. 14, 1-6 u Mark 6, 14-22. Kien bin Maltake, waħda min-nisa ta' Erodi l-Kbir. Erodi biddel aktar minn darba t-testment li bih kien għażel 'il dak li kellu jilhaq sultan warajh. L-aħħar testment kien għadu mhux imwettaq minn Awgustu meta miet Erodi, għalhekk qam il-glied bejn l-ahwa wara l-mewt ta' missierhom. L-imperatur għażel 'l Arkelaus, wiehed minn ulied Erodi, bħala sultan tal-Lhudija, ta' l-Idumija u tas-Samarija, u lil Erodi Antipas tah 'il Galilija u 'l Perea li kienet tasal sal-fortizza ta' Makeron, fuq ix-xatt tal-Lvant tal-Baħar Mejjiet. Arkelaus fl-Evangeliu jissemma biss f'Matt. 2, 22. Għalkemm San Mattew ighid li kien isaltan wara Erodi missieru (2, 22), Arkelaus ma kellux it-titlu ta' sultan, u lanqas ma kien sultan hüh Antipas, għalkemm fl-Evangeliu aktarx jissemma bħala sultan (ara Matt. 14, 0; Mark 6, 14, 22, 25-26). It-titlu ta' sultan fl-Evangeliu għandna noisuh bħala titlu popolari, mhux bħala żball ta' l-Evangeliista.

Erodi Antipas hu msemmi fl-Evangeliu għal żewġ htiiet kbar: ir-rabta ta' żwieġ hażin ma' Erodjas, mart hüh Filipou, u l-qtieħ ir-ras ta' Ġwanni l-Battista (Matt. 14, 1-6; Mark 6, 14-22). Kien ukoll dan Erodi li ried jiddiehek bi Kristu meta Pilatu bagħtu għandu (Luca 23, 7-12).

Il-bidu ta' dawk iż-żewġ delitti kien Ruma. Ighid Josefus Flavjus li meta Erodi Antipas kien Ruma kien milongħ minn żewġ Erodias. F'oqob Antipas kibset imhabba lejn mart hüh, u wegh-idha li, malli jerga' lura minn Ruma,

jizzewwigha. Mart Antipas saret taf b'dan kollu u nfirdet minn żewġha u harbet għand missierha, is-sultan tan-Nabatin. Iż-żwieġ ta' Antipas ma' Erodjas kien hażin għax sewwa hu kemm Erodjas kienu diġà miżżewġin u żwieġhom kienu hażjin, imma wkoll għax Erodjas kienet mart hu Antipas, u żwieġ bħal dan kien kontra l-Liġi (Lev. 18, 16). Kien dik il-habta li Ġwanni l-Battista hareġ mid-deżert u beda jxandar l-indiema bħala thejjiġa għas-saltna tas-smewwiet li waslet. Ġwanni ċanfar 'l Erodi talli kien iż-żewweġ 'il mart hüh kontra l-Liġi u Erodi qabdu u tefghu l-habs (Matt. 14, 3-4). Josefus Flavjus ighid li Ġwanni kien magħluq il-habs għax Erodi beża' li Ġwanni, li l-kelma tiegħu kellha qawwa kbira fuq il-poplu, şeta' jkun kaġun ta' xi tixwix fil-poplu. Aktarx li ż-żewġ raġunijiet, ta' l-Evangeliista u ta' Josefus Flavjus, ingħaqdu flimkien biex iġieghlu 'l Erodi jifta' 'l Ġwanni l-habs. Iżda Erodi beża' joqtol 'il Ġwanni, u beża' minhabba l-poplu li kien iżommu bħala profeta (Matt. 14, 5), u beża' wkoll għax hu stess kien iżommu bħala bniedem qaddis (Mark 6, 20). Imma għalkemm kien iibza', ma dametx għietu l-okkażioni li joqtlu, u oqtlu fil-habs ta' Makeron qrib il-pa'azz fe'n Erodi u hbiebu kienu jieklu u jixorbu u jitegħaxxu bix-xbejba ta' Erodias tiżfen quddiemhom.

## ERODI AGRIPPA

Fl-Attii ta' l-Appostli (kap 12) jissemma Erodi ieħor sultan li qatel 'il Ġakbu, hu Ġwanni, u tefa' 'l Pietru l-habs. Kien bin Aristobolu, bin Mariamne, it-tieni mara ta' Erodi l-Kbir. Trabba Ruma, indiehes mal-kbarat u



mas-slaten u wara hafna taqlib il-for-  
tuna, issa tajba u issa hazina, imnaxxielu  
jzid ma' l-artijiet li kellu l-Lhudija u  
s-Samarija u hekk ha taht idejh l-art  
kollha li kellu Erodi nannuh. Kien  
ihares il-Ligi u ghalhekk kien mahbub  
mil-Lhud. Biex aktar jinhabb magh-  
hom, qabad jippersegwita l-Appostli,  
gatel 'il Gakbu, hu Gwanni, u ghalaq  
'il Pietru l-habs li kien mehlu b'mi-  
raklu, u dan juri li hu kien ihares  
il-Ligi mhux ghax kien jemmen imma  
ghax hekk kien jaqbillu.

Miet fis-sena 44 w.K. wara saltna  
qasira. Erodi Agrippa nizel Cesarea  
ghall-festi f'għieh l-imperatur Klawdju  
li kien għadu kemm reġa' lura rebbieh  
mill-Britannja. Hemm, iżid iġhid Luqa,  
Erodi laqa' l-ambaxxaturi mibgħutin  
minn Tiru u Sidun biex jiftiehm u mas-  
sultan li kien xi ftit immashan għali-  
hom ghax dawk l-portijiet kellhom

kummerc akbar mill-port ta' Cesarea.  
F'dik l-okkażjoni Erodi deher fil-pub-  
liku liebes libsa minsuġa bi hġut tal-  
fidda u tad-deheb li kien jilmaw fid-  
dija tax-xemx, u għamel diskors lill-  
poplu. Kif il-poplu ra s-sultan jiddi  
b'dik il-libsa u semgħu jtkellem, ma-  
rug minnu nnifsu beda jgħajjat: "Dan  
Alla, m'hux bniedem". Erodi feraħ  
b'dat-tiffir, imma fis-siegha u l-hin  
ihossu hazin, qabdu uġiġh kbir u miet  
wara hamest ijjiem.

#### ERODI AGRIPPA T-TIENI

Fl-Atti ta' l-Appostli jissemma Agrip-  
pa ieħor sultan (kap 25 u 26) li kien  
bin Erodi Agrippa. Izda billi dan fl-  
Iskrittura qatt ma jissemma bl-isem  
ta' Erodi, inhallu barra. Anqas ma  
jissemma Erodi Filippu, bin Erodi l-  
Kbir. U għalhekk inhallu barra wkoll.

P. P. SAYDON.

## IL-WIED TAL-MEJTIN

Qabel ma Gesu gie fid-dinja u għal-  
lem il-Ligi l-Gdida, id-Djiena t-tajba  
l-wahdanija kienet id-Djiena tal-Lhud.  
Fid-dinja kollha kif iddur, in-nies kie-  
nu jemmu b'hafna allat qarrieqa:  
xemx, qamar, kwiekeb, u x'naf jien.  
Imma l-Lhud wehedhom, f'nofs dak it-  
tahwid kollu, zammew it-twemmin f'  
Alla wiehed li ma hux xemx, anqas  
qamar, anqas xi kewkba, imma li halaq  
ix-xemx u l-qamar u l-kwiekeb, u kull  
ma jingharaf u ma jingharafx mill-  
hsus u mill-hsieb.

Lil dan Alla, il-Lhud meta hadu l-  
Palestina, bnewlu ghemara, li semmew-  
ha Qodos, f'nofs ta' għalqa kbira; u  
quddiem il-Qodos, waqqfu midbaħ u  
l-għalqa dawwruha b'sur. U f'nofs  
dik il-għalqa, fuq dak il-midbaħ, qud-  
diem il-Qodos lill-Alla kienu jagħtuh  
qima bid-dbiħ ta' baqar u hrief.

Bejn il-Lhud u Alla tagħhom kien  
hemm minn dejjem rabta kbira; u biex  
din ir-rabta tibqa' saħansitra wara l-  
mewt, il-Lhud meta jmutu kienu jridu  
jindifnu qrib il-għalqa, fejn kienet tin-  
sab il-ghemara t'Alla, biex bħalli kieku  
jibqgħu taht il-harsien tiegħu sa wara  
l-mewt. Għal hekk, billi taht is-sur  
tal-għalqa mqaddsa hemm wied, u 'l  
fuq minnu hemm ġebel għoli, il-Lhud  
sa minn kif bnew il-Maqdes, bdew jin-  
difnu għewwa dak il-wied u max-xaqliba  
ta' dak il-ġebel. B'hekk, issa hemmekk  
jinsabu oqbra bla għadd. Oqbra u  
oqbra. Qabar hada qabar. Kull fejn  
thares oqbra. Tara dawk l-oqbra kol-  
lha, tiffhem li hemm huwa l-Wied tal-  
Mejtin.

Ġerusalem mibnija fuq żurzieqa ta'  
għoljiet, thares lejn ix-Xerq, jew flugh  
ix-xemx, u l-għalqa mqaddsa, jew Ha-




kel, kif kienu jsemmuha l-Lhud, qeghda fuq il-ġenb l-aktar wâti taż-żurzieqa. Il-ghalqa mqaddsa ghadha hemm issa wkoll, u fuq il-blâta fejn dari kien hemm il-midbaħ, issa hemm knisja tal-Misilmin: knisja ma hux kbira u sabiha bi ftit (xi darba nfissru kif inhi, u ngibu r-ritratti tagħha). Fejn dari l-Lhud jagħtu qima lill-Alla Wiehed, issa jagħtuh qima l-Misilmin.

Ġerusalem, koilha kemm hija, imdawwra bis-swar: swar baxxa u dgħifa,

ghall-Ġnsara, u isem għal-Lhud. Il-Misilmin jgħidulu Bâb Sidna Marjam; l-Ġnsara, Bieb ta' san Stiefnu, u l-Lhud jgħidulu Bieb id-Driebes, billi fuqu hemm erba' driebes minquxin.

Kif toħroġ minn dal-bieb, tghaddi minn triq dejqa li tiftaħ fi triq kbira u nadifa, għan-nizla, li tiehu għal ġewwa l-wied. Minn hemm ikollok quddiemek dehra sabiha tal-*muntanja*, ii hawnhekk jgħidulha Ġebel iż-Żejtun, bix-xaqġiba ta' tulha u l-wied ta' taħ-



**IL-WIED TA' ĠOSAFAT.** Fix-xellug tidher il-Bażilka tal-Ġetsemni u 'l hawn minnha (bil-ponta) il-qabar ta' Assalonn. Jidher ukoll bil-kolonna maqtuġġin fil-blat, il-qabar ta' San Ġakbu u fil-lemin (bil-piramda) il-qabar ta' Żakkarija. Dak li qisu ġebel, huma oqbra tal-Lhud.

m'hux għolja u qawwija bhas-swar ta' Malta. Ghax dawm miġnjin qabel ta' Malta, u meta ma kienx għad hawn kanuni li jtajjru l-balal bis-saħħa tan-nar. In-naħa tax-Xmiel, jew *Nord*, tal-ghalqa mqaddsa, fis-sur, hemm bieb: l-eqreb bieb għal wied; għal hekk nisthajjuna li sa noħroġu minnu u mmorru nżuru żjara lil Wied tal-Mejtin.

Il-bieb li noħroġu minnu, għandu tliet ismijiet: isem għal Misilmin; isem


tha. Fil-qrib tara l-ġnien tal-Griegi; ġnien sabiħ u kollu sigar. Imbagħad il-ġnien tal-Ġetsemni, bil-Bażilka tal-Agunija, imdawwra bis-sigar taż-żebbuġ. 'Il fuq minnha, il-knisja ta' santa Marija Maddalêna tar-Russi, b'qatiegħ sigar ma' ġniebha, sigar l-aktar taċ-ċipress u tas-safsâf. U fuq nett, il-quċcata ta' Ġebel iż-Żejtun, bi ftit bini fuqha u żewġ kanpnari; wiehed qasir, tal-Misilmin, u iehor twil, tal-Ġnsara, donnu *skyscraper*, għaliegħ wahdu.



Tigbed mat-triq, għal ġewwa l-wied. Taqsmu fejn it-triq hija mniffda minn taht biex thalli jghaddi l-ilma tax-xita, u tiġi quddiem il-Bażilka tal-Ġetsemni. Tibqa' għaddej minn quddiemha, u tara sqâq, in-naħa tal-lemin, li jinżel għal ġewwa l-wied. Tinżel minnu u ssib ruhek fil-Wied tal-Mejtin, jew il-Wied ta' Gosafât.

Hux kemm ikunu sbieħ il-Widjien ta' Malta fix-xitwa u fir-rebbiegħa, b'dik in-naqra ilma ġieri, u b'dak il-haxix u l-ward imżewwaq, u friefet jit-

Fih bħal kolonni u gwarniċ, minquxin minnu fih, u fuq il-gwarniċ, saff haġar kbir, mingur u mmelles, inqiegħed bla tajn, iżomm shih bit-toqol tiegħu n-nifsu. Fuq dan hemm bħal lenbût wiċċu 'l isfel, tal-haġar kbir u mieles ukoll, u fiż-żennuna tal-lenbut, troffa weraq tal-palm, kollox tal-haġar. Dan il-mawsulew, hadd ma jaf sew min bnieh; kien jinsab hemm fi żmien Jûsef il-Lhudi (Josephus Flavius), li jsemmih *Jâd Ab-Xalôm*, għal hekk għandna naħsbu li kien hemm fi żmien



**Il-Wied ta' Gosafât. Jidhru wkoll l-oqbra maqtughin fil-blat, imsemmija fix-xbiha l-oħra.**

tajjru u naħal iżanzan, u drabi xi rah-hâl u xi merħla nagħaġ? Xejn ma tara minn dan fil-Wied tal-Mejtin. La haxix, la ward, la friefet u la naħal. Taf x'tara? Oqbra, blat, haġar u trab.

Malli tinżel fil-Wied, l-ewwel ma tara, in-naħa tax-xellug, huwa mawsulew, li jghidulu l-Qabar ta' Ab-Xalôm, l-iben kiefer ta' David. Dan huwa maqtugh mill-blat wieqaf ta' ġewwa l-wied. Fih qjies, tnejn u għoxrin xi-ber Ingliz (jew *feet*) minn kull naħa. Jiġifieri, daqshekk tul, daqshekk għoli, u daqshekk wisa', għamla ta' kagħba.

Kristu wkoll, għax dan il-Lhudi, Jusef, fis-sena 70, meġta r-Rumin harbtu Ġerusalem, kien raġel magħmul.

Fir-rokna tal-blat li minnu maqtugh dal mawsulew, warajh sewwa, hemm bieb b'żewġ frajja' tal-palm minquxa fuqu, sabih hafna. Jekk tidhol fih (naf għax smajt, għax jien rajtu minn barra iwa, imma qatt ma dhalt fih, bil-li fi żmieni, il-Lhud kienu għalquh bil-hadid) issib bħal katakombi żgħir, b'hafna kmamar u oqbra ġewwa fihom, li jingħad li kienu l-oqbra tanies ir-Re Gosafât, għal hekk lil wied



isemmuh b'dana l-isem. Timxi f'it iehor minnu 'l gewwa, u tara fil-blat fil-gholi maqtugh bhal *partku*, b'erba' kolonni sbieh, u tahtu żewġ twieqi jew hofor, li fl-antik kienu jghammru fihom l-Eremiti. Dana tista' tinżel gewwa fih b'taraġ minn fuq il-blat. Fih tul erba' u ghoxrin xiber Inġliż u wisa' tmax. Hemm kitba, b'islen Arāmi, kemm-kemm tinqāra, li tgħid li dak kien il-qabar tad-dar tal-qassisin imlaqqma Beni Heżîr, li ghexu fi żmien Erodî l-Kbir.

Kif tgħaddi dan il-*portku*, tara Maw-sulew iehor, maqtugh ukoll fil-blat wieqaf. bhal ta' Ab-Xalom sewwa, biss li s-saqaf tieghu ma hux lenbut mibni bil-haġar, imma piramda, biċċa wahda mieghu, maqtugħa mill-blat ukoll. Dana jghidulu Qabar ta' Zakkarija, missier San Ġwann il-Għammiedi. Imma ta' min hu sewwa hadd ma jaf.

Dawn huma l-erba' monumenti l-kbar li hemm fil-Wied tal-Mejtin, jew ta' Ġosofat, li meta Ġesù liem lil-Lhud għax l-ewwel joqtlu lin-nies it-tajba mbagħad jibnulhom l-oqbra, aktarx li kien jahseb fihom.

Minn dawn il-monumenti 'l fuq, gewwa l-egħlieqi, kollu oqbra. Oqbra biss, qabar ma' ġenb qabar, kull fejn iharsu għajnejk. L-oqbra tal-Lhud ikunu żġar għax qabel ma jidfnu lill-mejjet, jiksru l-saqajh biex ma jiehux wisa' (ara l-Lhud! Sa fid-dfin tal-mej-

tin juru x-xehha u l-ġabra tagħhom!) Kif jidher, dawn l-oqbra kienu jibq-ghu sejrin sal-quċcata ta' Gebel iż-Zej-tun u saħansitra warajh, għax f'Bet-fāġ, li tiġi wara l-Gebel, sabu hafna oqbra huma u jhaffru biex jibnu kni-sja r-Rhieb Franġiskani. U issa, dal-ahħar, meta kienu jkabbru l-kappella ta' *Dominus Flevit* (fejn Ġesù beka' fuq Ġerusalem, fil-bidu tan-niżla), sabu għar b'qatiegħ oqbra u twiebet żġar tal-haġar bil-ghadam tan-nies fihom, u fuqhom maħżuża dewwiema u isem ta' min kien il-ghadam ukoli. Fost dawn l-ismijiet, hemm: Ġajru, Marija, Marta u Xalōma; Ġakbu, Xmun Bar-Jona u Filōn il-Kirjani, ismijiet bhal dawk li jinqraw u-Evange-lju. Minn xi fdalijiet li nsabu mat-twiebet, biċċiet tal-fuħħar u tal-ħġieg u hekk, ingħaraf li dawk l-oqbra huma tal-ewwel sekl. U minn xi għeliema li tixbah lil salib, kien hemm min ha-seb li dawk kienu oqbra ta' Lhud in-sara li kienu jafu lill-Appostli. Għal issa ma tistax tgħid sewwa; 'il qud-diem, jekk jinsab aktar bhalhom, wie-hed ikun jista' jagħraf il-haġa ahħar.

Dan mela huwa l-Wied ta' Ġosafat, jew il-Wied tal-Mejtin, miksi bl-oqbra, li gewwa fih, jingħad kull imkien, u minn żmien twil ilu, li għad irid isir il-Haqq għall-Hajjin u għall-Mejtin, me-ta Ġesù jarga' jiġi fl-ahħar tad-dinja, b'sebh u qawwa kbira, fuq is-shab.

FRA XMUN, O.F.M.

## QWIEL TAL-PALESTINA

*Kâl qalil u dûm, u la ketir u tsûm.* Kul f'it, biex ikollok x'tiekol għal żmien twil, u tiekolx hafna u mbagħad meta jintemmek ġidek, ikollok tibqa' bil-ġuġh. Qawl li jgħallem l-ekonomija.

*La xej thikk ġildek mitel difrek.* L-ebda haġa ma thokklok ġildek bhal ma jhokkuhek dufrek. Jiġifieri, hadd ma jagħmillek ix-xoġhol sewwa bhal ma tagħmlu inti. Jekk trid li l-haġa toħroġlok sewwa, aġmilha int.

*Il-ma taqdar taxtarihu, la textehihu.* Dak li ma tistax tixtrih, tixtiqux. Qawl dieher, ma jehtiegħ tifsir. Tixtiqux, biex ma tinkeddx, la ma tistax tiksbu.



# IX-XALATA TAL-ĠURDÂN

Hafna drabi ngħid f'qalbi, u drabi ngħid ma' hbiebi wkoll, li did-dinja hija taż-żghażagh. Ghax żaghżugh dejjem ferhân, donnu farfett ġewwa gniën imwarrad. Imma meta l-bniedem jasal għal erbgħin sena, jew għal hamsin (għax mhux kull hadd xorta wahda) gismu jibda jitqâl u bħal jaq-ta' qalbu. Imbagħad l-aktar li jkun ihobb, joqghod miġbur id-dar, jagħmel xi xogħol hafif u jithaddejt fuq iż-żmien ta' dari.

Jien, l-isbah żmien ta' żoghżiti għaddejtu l-Palestina. Hemmekk, drabi konna niltaqgħu qabda hbieb, nikru karozza jew tnejn, għal daqs kemm inkunu, niehdu magħna hafna ikel u nbid, u mmorru nagħmlu dawra. Il-Palestina kbira, u hemm hafna fejn iddur. Hawn sa nsemmi wahda minn dawn id-dawriet li konna għamilna fil-btajjel tal-Milied, fis-27 ta' Diċembru, għax il-jum ukoll għadni niftakru sewwa.

Fil-Milied jagħmel hafna ksieh il-Palestina, għal hekk morna nagħmlu d-dawra tagħna n-naħa tal-Baħar il-Mejjet u l-Ġurdân, għax hemm, billi qiegħed ġewwa hondoq, ikun *infern* fis-sajf, u sajf fix-xitwa.

Minn Ġerusalem sal-Baħar il-Mejjet hemm bghid qisu tmienja u għoxrin mil. Minn Ġerusalem tlaqna kmieni, għax niftakru li f'xit-tmienja ta' fil-għodu, meta x-xemx kienet għadha kemm feġġet minn wara l-iġbla tat-Transġordanja, konna fuq xatt il-Baħar il-Mejjet.

Shabi neżghu u xtehtu jghumu (jien ma ghomtx, għax kelli wiċċi minfuh b'darsti u aktarx kelli haġta deni). Haġa tal-għaġeb, hux, tghum fis-27 ta' Diċembru? U haġa tal-għaġeb aktar li żammew f'wiċċ il-baħar mingħajr ma hadd minnhom ma kien jaf

jghum! Kif jista' jkun? isaqsi xi hadd.

Jista', għax Ġerusalem u Betlehem, minn fejn ġejna, huma oghla mill-Baħar il-Mejjet qrib l-eifejn u mitejn (2,200) pied. Għal hekk, hemm jagħmel hafna ksieh u hawn tagħmel hafna shana. U żammew fil-wiċċ mingħajr ma jafu jghumu, għax il-Baħar il-Mejjet fih kotra kbira ta' mlûh. Bniedem li jintafa' fih jibqa' fil-wiċċ, bħal ma tibqa' fil-wiċċ biċċa għuda jekk tit-fagħha fil-baħar tagħna.

Minn hemm irkibna l-karozza u tlaqna lejn ix-xmâra tal-Ġurdân. Fuq xatt il-Ġurdân, fejn jingħad mill-qedem li tghammed Kristu, il-lum hemm kappella, imma dak iż-żmien li morna ahna ma kienx għad hemm. Kien hemm biss għarix kbir tal-Għarab li għadu hemm sal-lum, u nżilna hdejn dak il-għarix.

Kejna magħna Frangiskan, Patri Augusto Facchini, Awstrijak, imma kunjomu Taljan (ara tghidlu li hu Taljan, imma, għax tiksruha! B'Taljan ma jridx jaf! Issa miet, miskin, ilu hafna) li gieb miegħu kaxxa li tinfetaħ u ssir artal u ġewwa fih jkun hemm kollox: missâl, kalċi, xama' u kandlieri, il-ibies tal-quddiesi u dan; u qaddes hemm, taht is-siġar (għax il-Ġurdân fih is-siġar fuq iż-żewġt ixtut) imsieheb mill-ghana tal-ghasafar, u ahna smajna l-quddiesi u tqarbinna. Wara l-quddiesi dhalna ġewwa l-għarix tal-Għarab, hadna l-kafê li konna ġibna magħna ġewwa termos kbir, u kilna xi haġa u tajna li kien baqagħlha lil Għarab, għax id-drawwa ta' hemm titlob hekk. Imbagħad hrigna u qagħd-na nduru ftiit hada x-xmara. Taht is-siġar kien għad hemm hafna tajn, għax il-Ġurdân ma kienx ilu wisq li fâr. Qagħdna nħarsu lejn il-brim li



jaghmel l-ilma u hu miexi, donnu nbiebet. Kull fejn thares, brim. Il-brima, iddur-iddur, donnha daghbeni żghir, u tintem fix-xejn, imma tibda brima oħra ma' ġenbha, maġajr.

Imbagħad irkibna d-dgħajsa u wiehed Gharbi qadef bina n-naħa ta' fuq. U meta għednielu, telaq l-imqadef u halla d-dgħajsa miexja mas-sejr tal-ilma, sa kemm wasalna quddiem il-gharix, u rġajna tlaġna l-art.

Minn hemm irkibna l-karozza u soqna lejn Dejr il-Hoġla. Hemmekk jghidu li kellu l-gharix fejn jorqod San Ġwann il-Għammiedi. Id-Dejr huwa tal-Griegi Ortodossi. Rajnieħ minn barra u ma dħalniex fih. It-triq kienet hażina u drabi kellna ngħaddu minn ġot-tajn. Minn hemm dorna lejn ix-xellug u ġbidna lejn il-belt ta' Ġerko, li l-Għarab bil-lsien tagħhom jghidulha r-Riha.

Fir-Riha, il-Frangiskani għandhom Dejr, żghir u sabiħ għall-aħħar, mirqum, donnu naqra ta' villa, u miegħu hemm naqra ta' knisja u ġnien sabiħ ukoll. Għax haħna mill-ġħonja ta' Ġerusalem, fix-xitwa jinżlu r-Riha, u hemm ġinsabu ftit kattolki wkoll. Lil dawn, nħar ta' Hadd ma tistax tħallihom bla quddies. Għal hekk rawwmu dak in-naqra ta' Dejr u qegħedu fih Patri wiehed u Ajk miegħu, biex il-kattoiki jkollhom min jaqdihom f'dik li hi ruħ.

Hemmekk dorna ftit fil-belt imbagħad dħalna qagħdna għad-dell tas-siġar fil-ġnien tar-Rħieb. Imma taħt is-siġar trid toqghod b'seba' għajnejn, għax hemm siġar li jqattar minnhom meraq, maġħud u jwaħħal, donnu għasel iswed, li il-Għarab jghidulu *debek*, li jekk jehellek mal-hwejjeġ, min jaħsillek, ma jridx idum joghrok ftit. Jien messejtu b'subgħajja (għax minn qattusi, kollox inħobb inġarrab, biex inkun naf sewwa) u mbagħad,

biex inneħħih, għoroktu bil-ħamrija. M'hux talli ma nehhejtux, talli waħlet ma' subgħajja l-ħamrija wkoll. Biex nehhejtu keħi naħsiu bis-sapun u l-vim.

Hawnekk irrid ngħid haġa: qatt ġie f'idejġ l-Evangeliu bil-Malti tas-Sur Gużè Muscat-Azzopardi? Fl-Evangeliu ta' San Mattew, faċċata 16 nota 'd', issiħ miktub li wiehed għaref, Patri Curci, jghid li San Ġwann il-Għammiedi kien jiekol il-għasel li jqattar mis-siġar. Aktarx li ried jghid għal dan il-meraq li semmejt issa jien. Imma naħseb li qal hażin, u tħawwad fil-kelma "debek" li haħibha "debes" (l-aħħar ittra s m'hux k). Il-Għarab jieklu għasel tan-naħal imħallat bis-siġ, li jghidulu "debes". Jien kilt minnu fix-xitwa, meta kont it-Transġordanja. Jagħtuhulek fi platt u tieklu bil-kuċarina. Jien fiż-żmien twil li domt il-Palestina qatt ma smaġt li d-debek ikun heħu u li n-nies jekluħ. Id-debek, billi jwaħħal haħna, smaġt kemm il-darba li jaqbd u il-għasafar biħ. Jidilk u għuda biħ, u jqegħdu fuqha ftit qamħ. Jiġu l-għasafar għal qamħ, u kif jinżlu, saqajhom jeklu mal-għuda.

Dan l-*isball* aktarx li ttiehed hekk: Patri Curci kien jaħ li l-Palestina n-nies jieklu l-għasel imħallat bis-siġ (ħu qal imħallat bl-ilma), li jghidulu debes, baġħat isaqsi lil xi haħd x'ikun sewwa dan id-*debes*, imma dak fissirlu, m'hux x'ikun id-debeS, imma x'ikun id-debeK, u Patri Curci qagħad fuq kliemu, għax ma kienx jaħ.

Għal hekk, tajjeb il-qawl li kien inħobb jghid Lord Strickland: "Chi vuole anda, chi non vuole, manda". Jiġifieri, jekk trid taf is-sewwa, mur araha b'għajnejġ.

Issa nerġħu fejn konna. Mela, wara nofs inħar kiħna naqra ta' iħla ġmielħa u xrobna naqra nħit, li ħu



nbit ta' bil-haqq, (ghax il-Palestina - inbit kollu tal-gheneb, ghax ghandhom dwieli kemm tara b'ghajnejk), qaghad-na nithaddtu ftiit imbaghad morna naghmlu żjara lil Gebel Quruntul, jiġifieri *l-muntanja* li fuqha Ġesù sam erbghin jum u kien imġarrab mix-xitan.

Hemmekk hemm Dejr tar-Rhieb Griegi Ortodossi foqra, biċċa minnu mhaffer fil-biät u biċċa mkahhal mal-geñb tal-gholja, li titla' ghalih minn trejqa żghira, kemm jghaddi hmär (u jghaddu hm̄ir minn hemm, ghax it-trejqa mimlija bil-baghar taghhom). Il-Griegi bdew idoqqu l-qniepen malli rawna ġejjin. Dhalna ghandhom u tajniehom borża kafē mithun, li konna ġibna magħna, ghax hekk hi d-drawwa tal-Palestina. Għamlulna l-kafē u ġebulna wiehed ajk jew kjerku, żagh-żugh hafna, donnu tife! imma, b'leħja sewda daqs rix il-ghawrāb. Imbaghad haduna fil-kappella taghhom u wrewna bħal niċċa mhaffra fil-blat u ġewwa fiha ġebba donnha hobża kbira, minn dak il-hobż tar-raħal, u qalulna li dik hija l-ġebba li Ta'-Barra-Minn-Hawn qal lil Ġesù biex jagħmilha hobż. Imbaghad saqsewna jekk ridniex nitilghu fuq il-quċċata tal-Gebel, jew *muntanja*. Tlajna tlieta, wiehed minnhom jien. Tawna l-muftieh biex nifthu ghax hemm fuq hemm ħajt u minnu 'l ġewwa trid tghaddi minn bieb tal-hadid. Hrigna mid-Dejr u għaddejna minn fuq gallarija tal-ghewwied li tagħti għal fuq irdum eghmiq għall-

aħħar. Tkexxixt inħares 'l isfel, ngħid is-sewwa, l-aktar meta hassejt l-ghewwied tal-gallarija jiċċaqalqu u jċekċku taħt saqajja! Ommi-mà, jekk taqa' minn hemm fuq għal isfel! Ġewwa qoffa jridu jiġbruk!

It-telgħa kienet twila ġmielha, kol-lha xewk u żrar, imma fl-aħħar wasalna. Ftahna u dhalna mis-sur 'il ġewwa u tlajna nħarsu minn fuq is-sur. Minn hemm iġġib tahtek lil Riha, lil Ġurdän u lil Bahar il-Mejjet u 'l hemm minnhom l-iġbla ta' Moāb, tat-Trans-ġordanja. Ħarisna lejn il-Għarb u hemmekk, bghid-bghid, rajna Gebel iż-Żejtun, li hu hdejn Ġerusalem. Għarrafieh ghax fuqu lmaħna bħal imsella żghira-żghira, kemm-kemm tidher, li hu l-kanpnar tar-Russi, li daqs kemm hu għoli, jidher minn kull imkien.

Hemm salib kbir tal-hadid mixħut fl-art ghax għandu jkun li xi darba hemm fuq kienu sa jibnu knisja u dak is-salib kienu sa jwaqqfuh fuqha, bħas-Salib tal-Għolja li kien hawn Malta qabel ma qaċċtu r-riħ. Meta xbajna nħarsu, inżilna 'l isfel mill-ġdid u jien għedt l-Att tal-Indiema, qabel ma wasalt fuq il-gallarija tal-ghewwied.

Imbaghad rġajna lejn Dejr il-Frangiskani u minn hemm irkibna l-karozza u soqna lejn Ġerusalem. U hekk għad-diet ukoll din ix-xalāta, ma' hafna xalāti ohrajn, li għad nikteb xi haġa fuqhom ukoll 'il quddiem, jekk ikolli żmien.

HANNA L-MALTI.

## QWIEL TAL-PALESTINA

*Axtaġħal, Hadd u Ghid, wa la taħtaġ għajrek saġħid.* Aħdem Hadd u Festi, biex ma tiġix bżonn in-nies.

*Umruq għaduwwek ġuġħaan, u la tumurqu għarjān.* Għaddi minn hdejn l-ghadu tiegħek bil-ġugh, u la tghaddix minn hdejh għarwien. Ghax jekk tkun bil-ġugh huwa ma jkunx jaf, ghax ma jistax jara li żaqqek battala; imma jekk tkun liebes ħażin, jarak u jghajjrek u jifraħ bil-hemm tiegħek.



# IR-RĠHAJJA TA' BETLEHEM

Jien ghandi haġa f'demmi li tkiddni wisq. Dil-haġa hi, li ma nistax għalheh il-kuntlarju! Il-kuntlarju, fejn narah, nixtieq neqerdu, sewwa jekk ikolli, sewwa jekk ma jkollix, x'naqsam miegħu jien!

Mela, sena u nofs ilu, wiehed Ghawdx i baghat isaqsi lil wiehed Malti: "Jekk Ġesù twieled fix-xitwa, kif inhi li r-ġhajja ta' Betlehem, kienu barra, jgħassu l-imriehel tagħhom, bil-lejl?" (Evangeliu ta' S. Luqa, II, 8).

Il-Malti, hili-Ghawdx i, ma tahx twegiba shiha. Qagħad idurlu mal-lewża,

kienu barra bil-lejl, bin-nagħaġ u l-mogħoż?

It-twegiba nixtieq nagħtihielu jien, li domt il-Palestina hafna snin, u mort Betlehem, għal Milied, xi għaxar darbiet.

Betlehem qegħda fuq l-iġbla. Oghla minn wiċċ il-baħar Mediterran tmien mija u għoxrin (820) pied, jigiġferi, oghla għoxrin pied mill-oghla quċċata li tinsab f'Malta (tal-Vecċa, wara Had-Dingli). F'Betlehem u Ġerusalem, li huma qrib xulxin, fix-xitwa tagħmel kesha aktar milli tagħmel Malta. Hemm



**Rġhaj minn Bejt-Sahur,**

**bil-merħla tan-nagħaġ**

**tiegħu.**

**Fil-bgħid, fuq l-għolġiet,**

**jidher Betlehem.**

u qalju li l-Palestina hija art għariba; inhawi tagħmel il-kesha, u nħawi tagħmel is-shana. Semmielu l-belt ta' Ġerko, li fiha, fix-xitwa wkoll, tagħmel shana *tropikali*.

Imma Ġerko, ngħidlu jien, ma għandhiex x'taqsam ma Betlehem. Ġerko bgħida minn Betlehem tlieta u għoxrin (23) mill, u tinsab elf u sebghin (1070) pied aktar l-isfel minnha, għax tinsab mitejn u hamsin (250) pied taht wiċċ il-baħar Mediterran. Il-Ghawdx i m'hux fuq Ġerko ried jaf. Ried jaf, jekk f'Betlehem, fix-xitwa, tagħmelx kesha. U jekk tagħmel, kif inhi li r-ġhajja

drabi tagħmel il-borra, li hawn Malta ma tagħmilx. F'wahda mir-rivisti Ingliżi li jinbiegħu Malta (ma niftakarx kienetx l-"Everybody", jew l-"Illustrated", jew "Picture Post"), f'tit snin ilu kien hemm artiklu msemmi: "White Christmas in Betlehem", fejn kien hemm ritratti ta' Betlehem u r-raba ta' ma dwarha, miksija bis-silġ. Mela f'Betlehem, fix-xitwa, tagħmel kesha aktar milli tagħmel f'Malta.

"Mela kif kienu r-ġhajja barra, bil-lejl?"

Ir-ġhajja tal-Palestina tas-sew li joqogħdu barra l-lejl kollu bl-imriehel



taghhom, u dan jien rajtu b'ghajnejja, imma m'hux fix-xitwa; fis-sajf (jien fis-sajf rajthom), ghad li aktarx li jib-dew mir-rebbiegha. (Dal principio della primavera fin all'inizio della stagione delle piogge, i greggi rimanevano all'aperto — *La Terra Santa*, Mejju, 1956). Jieqfu gewwa xi wied, f'wetgha bit-trab; jagħżlu ż-żrar u jagħmluh godds-godds biex il-bhejjem ma jweg-ğghux meta jorqdu u jibqgħu hemm sa fil-ghodu. Fl-Evangelju ma jinsabx miktub li Gesù twieled fix-xitwa; u minn din tar-rgħajja jidher li twieled fir-rebbiegha jew fis-sajf. U hekk ukoll jidher mill-kitba tar-Rhieħ antiki.

Sant Irenew u Tertulljanu ma jsem-mux il-Milied fil-listi tal-festi tal-Knisja li jgħibu, u minn hekk nafu li l-Milied ma hix festa ewlenija tad-Din Nisrani. L-ewwel tismija tal-Milied qegħda fi ktieb jismu *Stromata*, miktub minn san Klement ta' Lixandra, għal ħabta tas-sena 200 W.K. (jigħifieri fuq l-elf u seba' mitt sena ilu). Dan jgħid li uhud iżommu li jafu sewwa m'hux biss is-sena, li fiha twieled Gesù, imma l-jum ukoll. Dawn kien jgħidu li Gesù twieled fil-20 ta' Pachon (25 ta' Mejju, kif ngħoddu l-lum) tas-sena 20 ta' Kaj-

sar Awgustu. Ohrajn kienu jgħidu li twieled fil-24 jew fil-25 ta' Fermuti (19 jew 20 t'April). Mela, kif kienu jgħidu dawn, li kellhom jafu sewwa, għax l-Egittu m'hux bghid mill-Palestina, u mitejn sena wara l-grajja m'humieħ wisq, *Ġesù twieled għal nofs ir-rebbiegha*.

"Mela għal fejn il-festa ssir fil-25 ta' Diċembru?"

Din bdiet issir hekk biex titħassar festa Pagāna, il-festa tat-twelid ta' Mitra, jew ix-xemx (Dies Natalis Invicti Solis). Għax il-Pagani kienu jaħsbu li fl-aqsar nhar tas-sena, għad xi darba x-xemx tinżel u ma titlax, u hekk tintemm id-dinja. Għal dan kienu jishru l-lejl kollu, u fil-ghodu, kif jarawh għiejed jisbah, u aktar u aktar meta jarawha tielgha x-xemx fil-25 ta' Diċembru (kienu messhom żammew it-22 tax-xaħar, imma ma kienux jafu sewwa) kienu jagħmlu festa kbira, biż-żfin u l-ghajjat u t-tbahrit.

Din hija mela t-twegiba għal mistoqsija ta' dak il-Għawdxi, u nixtieqha tiġi f'idejħ dil-kitba, halli jkun jaf dak li jixtieq jaf.

STATERA.

## IL-HIDMA GHALL-BAMBIN

Meta tagħmel xi haġa għall-Bambin (nahseb jien; jista' jkun li qieghed ngħid ħazin), m'għandekx tagħmilha bil-ħsieb li *tithallas f'li ġej*, imma għandek tagħmilha bil-ħsieb li *thallas tal-imghoddi*. Iftakar Ġesù ma' tul ħajtu kemm ħadem u bata għalina; iftakar f'dak is-swat li qala'; dawħ id-daqqiet ta' ħarta; il-bzieq li beżqu fuq wiċċu l-ghaziż; it-tmaħshir li tmaħshru biħ; il-flagellazzjoni; ix-xewk li dahħlulu f'rasu. U fuq kolloħ it-tliet siegħ li dam imsallab, b'imsiemer ħoxnin inniffda f'idejħ u f'saqajħ, waqt li l-egħdewwa, ferħanin bil-uġiegh tiegħu, jinkuħ, jidħku biħ u jghajjruħ, sa ma ruħu ħarġet.

Meta sa npattulu ta' dan kollu lil Ġesù? Meta sa nħallsu d-dejn kollu li għandna miegħu? Qatt! Haġa li ma tistax tkun. Biex inħallsuħ irridu li għalih ngħaddu minn dak kollu li għadda Hu għalina, u mmutu msallbin bħaru.

Mela, meta tagħmel xi haġa għall-Bambin, istħajlek li hallast ħabba minn dejn li għandek ta' eluf ta' eluf ta' liri; jew li rfajt tazza ilma minn gewwa l-baħar, biex tnaqqas l-ilma minnu.



## KELMTEJN FUQ SAN FRANĠISK

(4 ta' Ottubru)

Iż-żmenijiet li għex fihom san Franġisk t'Assisi, ma tistax tgħid sewwa xi żmenijiet kienu, tajbin jew hżien. Donnhom li l-għerf u t-tjieba kienu ngabru fuq ftit nies, u l-hażen u l-ġhulija fuq il-kotra tal-bqija. Il-ghonja kienu mogħtija għall-ikel u xorb żejjed, ilbies ilellex u kull xorta ta' xalar. U biex ikollhom minn fejn jahlu, kienu jagħfsu dejjem lil foqra, u jgħieghluhom jahdmu lejli u nhar, u kull ma jiksbu

suf, harir, bellus u għażel, kollox mill-ifhar u mill-ahjar. Il-ghonja għandu kienu jmorru meta jridu jaqtgħu xi libsa bil-kif.

Ix-xiħ ried iharreg lil ibnu Franġisk fil-biegh tal-hwejjeġ, imma l-iben ma kiensex tal-qatgha għal dak ix-xogħol. Għax ġewwa qalbu kellu miżrugħa ż-żerriegħa tal-qdusija, li drabi kif tinżara' hadd ma jaf. Franġisk aktar mill-hanut tal-hwejjeġ kien iħobb il-



San Franġisk  
jitlaq lejn  
Cerusalem.

jehduhulhom, u ma jhallulhomx għajr kemm ma jmutux. Hekk, kieñ hemm hela u xaba' fost il-ghonja u għaks u għu fost il-foqra. U qtil u serq u žena kull imkien.

San Franġisk kien iben ta' missier Taljan u omm Franċiża. Franġisk ma kien ismu, imma laqmu, u kienu laq-qmuh hekk daqs kemm ommu kienet għallmitu tajjeb il-Franċiż. Missieru kien raġel għani u kellu hwiċnet tal-hwejjeġ żul minn hemm. Kellu fihom

ġemgħa tal-hbieb. Kien jghaddi ż-żmien magħhom, idoqq u jghanni, jiekol u jixrob, u jonfoq il-flus kif ġie-ġie.

Imma darba nqalghet għieda bejn żewġt ibliet, Taljani ma' Taljani, għax in-nies dak iż-żmien kienu boloh h̄sara, tlett ijiem tal-karnival. Franġisk kien sejjer jitqabad, imma kif telaq, marad u kellu joqgħod miġbur għal xi jumejn. U darba fil-ghodu, kif kien lubien-lubien, bejn rieqed u mqajjem, jisma' min jghidlu:



"Frangisk, fejn sejjer?"

"Nitqabad," wiegeb dak.

"Imma min jista' jfidek l-aktar, is-Sid jew il-qaddej?" raġa' l-lehen.

"Is-Sid," wiegeb Frangisk.

"Mela, għax int titlaq is-Sid u taghbed il-qaddej? Għax titlaq il-hwejjeġ t'Alla biex taghbed il-hwejjeġ tan-nies?"

Frangisk ma għarafx iwieġeb, għal hekk il-Lehen raġa' qallu: "Arġa' lejn Assisi u hemmhekk nġhidlek x'għandek tagħmel". U Frangisk kif felah, rikab iż-żiemel u lebbet lejn id-dar.

dar missieru u xtara xahx u ġir u għodda u qabad jirfidha bix-xilex u jkahlha kull imkien. Kif sama' dan missieru, għadab għall-aħħar, u qabdu u zammu maqful f'kamra żgħira fid-dar. Omm Frangisk imma ftit wara fethitlu u harrbitu minn hemm.

Frangisk darba kien jisma' l-quddies u sama' 'l qassis jaqra dik il-qatgħa tal-Evangēlju fejn Geṣu bagħat lill-egħliema tiegħu jxandru l-maħfra tad-dnubiet. Il-kliem kien qisu dan:

"Morru xandru l-aħbar tajba lill kull hadd. Għarrfu lill kull hadd li qorbot



San Frangisk

quddiem

is-Sultan

tal-Eġittu.

Melek

il-Kamel.

Hemm kull hadd intebah li Frangisk kien inbidel. Dejjem waħdu, dejjem husbien, dejjem qalbu sewda. Ifittex il-barr jew xi naqra ta' knisja fir-raba, jistenna li l-Lehen jgħarrfu x'għandu jagħmel. Darba kien waħdu fi knisja żgħira għar-rkubtejh quddiem salib u hemm sama' l-Lehen ikellmu. "Frangisk, dan li rrid minnek," qallu, "mur irfed il-knisja tiegħi għax sejra taqa'. U did-darba l-Lehen kien ħiereġ minn ġewwa s-salib.

Frangisk haseb li l-Lehen kien riedu jsewwi dik il-knisja, għax kienet mitluqa għall-riehha u l-ħitan kollha xquq. Għal hekk dabbar kemxa flus minn

Melkut is-sema. Tiehdux magħkom ikel, anqas ħorġa, anqas żewġ libsiet. Duru bil-morda; naddfu l-imġiddmin; idfnu l-imwiet. Tiehdux flus, la taddeheb, la tal-fidda, anqas tal-inħas. F'kull dar li tidhlu għidu: 'Sliem għal did-dar', u kulu milli jġibulkom, għax min jaħdem jisthoqq li jiekol. Fejn ma jilqgħukomx, morru mkien ieħor. Ma tkunux dortu l-bliet kollha sa kemm inkun ġejt jien."

Frangisk meta sama' dan far bil-ferħ. Qal: "Dan hu li ridt nisma. Din sa tkun ħajti mil-lum 'il quddiem". U kif helset il-quddiesa, telaq għal għonq it-triq biex jagħmel kif kien



amar lill-egħliema tiegħu Gesù.

Bhal ma l-hażin jiġbor il-hżiena, hekk it-tajjeb jiġbor it-tajbin. Għal hekk ma' Frangisk ingabru żgħażaġh oħra, li għażluh bi mghallem tagħhom u bdew jisimghu minnu u jaqdu lil Bambin kif jgħidilhom hu.

Kienu jmorru jghinu lin-nies jaħdmu fir-raba: jagħzqu u jizirghu; jaħdsu u jidirsu u dan. Jew iduru bil-morda u



San Frangisk jasal Ġerusalem.

jidfnu l-mejtin. U ta' dan ma kienux iridu blas għajr il-bieċa tal-hobż li jieklu. In-nies kienu jaħsbu hom boloh imma kienu jhobbuhom, għax kienu jagħmlu l-ġid dejjem u lil kull hadd. Hekk Frangisk beda x-Xirka tiegħu li semmieha hu n-nifsu: *Ix-Xirka tal-Aħwa ż-Żgħar*.

Dak iż-żmien kienu jmorru l-Insara l-Palestina biex jirbhu l-Ġerusalem u

jifdu l-Qabar ta' Kristu. Imma billi, kif għedna, kienu żmenijiet ta' hażen u bluha, l-Insara kienu jġibu ruhhom m'hux ta' nies tajba, imma ta' nies hżiena, wisq agharr mill-Misilmin. Joqtu u jisirqu minn kull fejn jgħaddu u warajhom ma jhallu għajr herba u dmugh. Jiġġieldu bejniethom u għal bluhithom jisfa deni dak li kien imissu jkun ġid.

Frangisk ukoll ried imur l-Art Imqadda imma m'hux bhala ġellied. Ried imur bhala bniedem t'Alla, li jgħorr fih in-nifsu l-hena u s-sliem. Għandu jkun li kien jaf ukoll bil-Għarbi, għal hekk, kif naraw, mal-Għarab ma marx hażin.

Frangisk l-ewwel ma mar is-Suriya u minn hemm niżel l-Eġittu fejn kien hemm il-harrieba Insara jehduha mas-Sultan. L-Insara hemm ukoll kienu jġibu ruhhom hażin, għal hekk Frangisk beda jwissihom u jurihom bluhithom. M'hux talli ma semghux minnu, talli għaddewh b'iblah u kellu jitlaqhom u jmur. U la ma redux jisimghu l-Insara, għadda għand il-Għarab Misilmin.

Il-Misilmin jew hasbuh mignun, jew *dirwix* Nisrani, għax kieku kienu jaqtgħulu rasu mill-ewwel qisu qatt ma ġara xejn. Imma f'dinhom għandhom li hażin għal min jagħmel id-deni 'il xi *dirwix*. U bit-tiela' u n-niezel, Frangisk daħal quddiem is-Sultan tal-Eġittu, Melek il-Kamel! Haġa tal-għaġeb ta' bil-haqq!

Is-Sultan, jara quddiemu dak irraheb fqir u mēerċer, li ġie b'wiċċu minn quddiem biex irebbhu l-ġenna, hassu joħla u qalbu ngħidet lej. Ried jagħtih ġid u għana, imma Frangisk xejn ma laqa'. Ried biss naqra ta' karta biex jithalla jidhol Ġerusalem u jzur il-Qabar Għaziż ta' Kristu. Is-Sultan tahiellu minnu fih.

Frangisk, armat b'dik il-karta, telaq



lejn Ġerusalem. Mill-Eġittu tista' tmur bil-mixi Ġerusalem, imma ddum sejjer xi ġingha. Hemm dejjem ikunu l-Gharab ghaddejjin, u lil min jarawh ġhani, jisirquh imma lil min jarawh fqir jġhinuh. Ġhal hekk ta' min jemen li san Frangisk wasal bil-mixi Ġerusalem. Ġhax il-Gharab kienu jagħtuh xi haġa x'jiekol u aktarx irikkbuh xi rikba fuq xi ġemel jew xi ħmar.

F'Ġerusalem il-Misilmin qabduh u haduh għand il-Weli, ġhax ma kienux jafu li kellu l-karta minn id is-Sultan. Il-Weli kien sa jamar li jaqtgħulu rasu, imma san Frangisk urieh il-karta u l-Weli ma bażax bi ftit. Talbu jaħfirlu u tah il-halla li jmur idur kull fejn joghġbu u jrid.

San Frangisk qata' xewqtu ġhax żar kemm il-darba ried il-Qabar ta' Kristu. U barra minn hekk, ġhażel dar battala u talabha lil Weli u dan tahlilu. U rawwamha bhala Dejr bir-rhieb tiegħu. Dana ġara bejn is-sena 1219-1220.

Wara raġa' lura lejn l-Italja u miet hemmhekk, fil-Porzjunkla, fit-3 ta' Ottubru fil-ġhaxija, tas-sena 1226. Kellu 44 sena.

Dan huwa dak li nafuh b'san Frangisk t'Assisi, il-qaddis tal-helu, li kien iħobb lil kull ħadd, Insara u m'ħumiex u li hu maħbub minn kull ħadd, Insara u m'ħumiex. Ġhax qalb san Frangisk, dak ir-Raheb żaġħżuġh, fqir, imċerċer u mkittief, kienet baħar bla tarf ta' mħabba u ħniena. Ġhalieh, kull ma hawn fid-dinja — xemx, qamar, u kwiekeb; baħar u art, siġar u ġhaxix, kollox aħwa tiegħu. Kien jġhannilhom, jikkellem magħhom, iżieġhel bihom u ma jħalli lil ħadd li jagħmel ħsara anqas lil iċken duda tal-art. La ħalaqhom Alla, kien iħobbbhom. U la kien iħobbbhom Alla, kien iħobbbhom u jibza' għaliehomm san Frangisk ukoll. San Frangisk kien qisu t-tieni Ġesù: Ġesù tal-Ewropa. Bħal Ġesù wera lin-nies il-muftieħ tal-Hena huwa l-Imħabba. Imma n-nies ma jridux jemmnu, u għal hekk fid-dinja ma hawnx ġhajr ġlied, għelt u taħbit. U sa kemm ma jemmnu, ma jkunx hawn hena, ġhoż-ża u sliema.

Fra ĊIKK, O.F.M.

## META TAĤSEL TIĠI HAŻINA

Meta x-xitan irid iġibha ħazin, iġibha aktar min-naħa waħda. Mela darba kien hemm raġel li kellu baqra u ried ibieġħha u ħadha l-ġhalqa tal-barrin u hemm kien hemm raġel ieħor li ried jixtriha. Sid il-baqra ried tagħha ġhaxar liri, imma dak ma kellux fuqu ħlief sitt liri dak il-ħin. "Kollox sewwa", qallu sid il-baqra, "l-erba' liri l-oħra nisliħhomlok jien." U dak ha l-baqra u telaq, u dan li bieġħ il-baqra, ġibed lejn id-dar.

Meta kien id-dar qaġħad jaħseb u ra kemm kien għelet meta silef erba' liri lil bniedem li ma jafux. U għajjat lill-mara u qallilha kemm kien għamel ġhemil ta' iblah dak in-nhar.

Hi qaltu: "Xi ġralna l-lum, x'waħda din! Jien ukoll għelett għalta kbira! Ġie r-raġel li jixtri l-harir u jien beġhetlu dik is-sorra harir li kellna, u biex inqarraq bih u ntaqqalhielu, billi dak il-ħin ma sibtx haġa oħra, ħbejtlu ġewwa fiha ħames liri tad-deheb. U wara li ħa s-sorra tal-harir bil-ħames liri ġewwa fiha, imbaġħad intbaħt kemm kont tqarraqt."

Qabeż ir-raġel u qallilha: "Jiena minn barra, u int minn ġewwa; u d-dar tagħna kemm ġiet sewwa." U dal-kliem sar qawl u ġħadhom jġhiduh sal-lum.



# IL-PALESTINA FI ŻMIENNA

Il-Palestina l-lum tinsab maqsuma bejn il-Gharab u l-Lhud. Is-sehem li hadu l-Lhud ghamluh il-ġens il-ġdid, imsemmi Israel. U s-sehem li baqal-hom il-Gharab, għaqquduh mal-pajjiż Gharbi l-ieħor, imsemmi Gordanja.

## IN-NIES

Għad li l-Palestina hija maqsuma kif għedna, baqgħet imħallta, bhal ma kienet qabel, billi fiha jgħammru nies qishom mill-artijiet tad-dinja kollha. Fiha għad hemm hafna għaqdjet ta' nies barranin, li jgħixu kif kienu jgħixu f'pajjiżhom, u jharsu d-Din u jittkellmu l-lsien ta' pajjiżhom.

L-akbar għadd ta' nies li hemm il-Palestina, huma l-Gharab; warajhom jigu l-Lhud. U fl-aħħar, il-bqija tan-nies mill-pajjiżi Ewropin, li l-Palestina jsebihom b'isem wieħed: il-Franġi.

## Il-Gharab

Il-Gharab jinqasmu f'qasamtejn: il-Bedu u l-Beledija. Il-Bedu jirgħu l-bhejjem u jgħixu fil-barr; il-Beledija jahdmu r-raba u fis-snajja', u jgħixu fl-ibliet u fl-irhula.

Il-Bedu mqassmin hamûla-hamûla, jew *vazza-vazza*. Kull hamûla jkollha r-rajjes tagħha li jgħidulu x-Xejh. Irabbu l-bhejjem u jgħixu taħt għarrijex, li jgorrhom magħhom min-naħa għall-ohra. Jieqfu biss, u għal ftit taż-żmien, fi nħawi fejn ikun hemm l-ilma. Il-Bedu huma l-Gharab ta' demm safi. Il-bhejjem li jrabbu, ikunu nagħaġ, mogħoż, barrin u ġmula.

Il-Beledija, huma l-Fellaħin, li jgħammru fir-rhula u jahdmu r-raba ta' qrib rahaħom u jrabbu wkoll xi ftit bhejjem; it-Tagġarin, li jixtru u jbiegħu fl-ibliet u l-irhula, u s-Sengħajja, li jahdmu xi sengħa, bhal

haddieda, nagħara, bennejja u hekk, li jgħixu l-aktar fil-bliet il-kbar.

## Il-Lhud

Il-Lhud tal-Palestina huma wkoll imqassmin f'qasamtejn kbar, li huma s-Separdin u l-Askenazin.

Is-Separdin ġej nisilhom minn Spanja u l-Portugall, u jttkellmu lsien imħallat, ftit Lhudi u hafna Spanjo!. L-Askenazin nisilhom ġej mill-Ewropa tan-Nofs u ta' Fuq. Jttkellmu lsien li jgħidulu Jiddix (aqraha bil-Malti, Jiddix; bl-Ingliż tinkiteb: *Yiddish*), li hu magħmul minn hafna kliem imghawweġ Germaniż u ftit kliem Lhudi. Jin-għarf u ma'ajr, għax ikollhom il-*bar-betti* twal, imdendlin sa fuq iż-żewġt iġnieb ta' sidirhom.

Ma' dawn hemm il-Lhud Sijonin, li huma Lhud imlaqta minn kull imkien, li marru l-Palestina biex jahdmu għall-ghan li fl-aħħar din l-art issir pajjiżhom. Ix-xewqa tagħhom seħħet fis-sena 1949.

Is-Separdin u l-Askenazin iħarsu l-Ligi ta' Mosè kif inhi mfissra fil-ktieb tat-Tagħlim tagħhom li jgħidulu Tal-mud. Is-Sijonin ma għandhomx harsien ta' Djena; jew ma jharsu xejn għajr it-Tithir (ċirkunċijoni) jew iħarsu mil-ligi dak li jidhrilhom biss.

## Il-Franġi

Bl-isem ta' Franġi n-nies tax-Xerq jifhmu l-Ewropijin kollha, ikunu ta' liema ġens ikunu, li fil-Palestina huma ta' għadd kbir sew.

## ID-DJIENA

Id-Djieniet mistqarra u mharsa min-nies tal-Palestina huma tlieta: Id-Din Mislem, id-Din Lhudi, u d-Din Nisrani. Kull Din minn dawn imbagħad,



jinqasam fi frieghi mifruda l-wahda mill-ohra, imma jixbhu lil xulxin.

### *Id-Din Il-Mislem*

Id-Din il-Mislem huwa d-Din tal-Qurghan, li hu mistqarr mill-kotra l-kbira tan-nies tal-Palestina. It-twemmin taghghom jinsab maghluq g'ewwa *formula* qasira li l-Imwedden jghajjatha minn fuq il-Mejdan (bhal kanpnar) lejn l-erbat irjeh, biex jistieden lill-Misilmin ghat-talb jew it-tislija. Il-*formula* hija din: "La ilaha illa Allah, wa Muhammad Rasul Allah" (ma hemmx Alla h'ief Alla u Muhammed il-Profeta t'Alla). Id-Din Mislem jorbot lil dawk li jemnu bih, li: jhallu l-eghxur u jsumu xahar ir-Ramadân; u jhajjarhom li izuru l-Mekka. L-erba' taqsimiet li fihom hu maqsum id-Din il-Mislem (Xaghfijin, Mombalin, Hamfijn u Melkijn) jiehd u hsiebhom ir-rajsin tal-knejjes ta' kull taqsima, li mbaghad, fuqhom kollha jinsab il-Mufti ta' G'usalem.

### *Id-Din Tal-Lhud*

Id-Din Lhudi huwa mhares minn dawk iz-zewg taqsimiet li jghidulhom Separdin u Askenazin, li semmejna fuq. Dawn iharsu l-Ligi, jew Torah, kif inhi mfissra fil-ktieb tat-Talmud. Hemm ukoll Lhud li jghidulhom Karajin, li iharsu d-Djiena kif inhi mik-tuba fit-Torah biss, u ma jqisux it-Talmud.

Imbaghad hemm is-Samrijin; dawn kienu Lhud li meta ttiehd misbijin u lsiera fl-Assirja, thalltu man-nies ta' dik l-art u halltu wkoll id-Din Lhudi mad-Din tal-Assirin. Minn zmien twil 'il hawn is-Samrijin qeghdin jonqsu dejjem fil-ghadd. Bhal jssa fil-Palestina jinsabu minnhom xi mitejn u ham-sin ruh biss, bejn kbar u zghar. Jghixu mal-Misilmin fil-belt ta' Nablus.

### *Id-Din Ta' L-Insara*

Id-Din Nisranj fil-Palestina hu mistqarr u mhares mill-Kattolki Rumani u minn gemghat ohra li nqatghu mill-Knisja ta' Ruma. Il-Kattolki ta' Rit Latin fil-Palestina huma ma' dwar l-erbgha u ghoxrin elf, imqassmin f'Par-rocci li jiehd u hsiebhom uhud ir-Rhieb Frangiskani u ohrajn il-Qassisin tal-Patrijarka Latin ta' G'usalem. Hemm ukoll kotra ta' Kattolki ta' Rit Xerqi, li jitqassmu fi Griegi, Maronijin, Armeni, Sirjani u Kaldijin.

Fost dawk li m'humix Kattolki l-aktar li hemm Griegi Ortodossi, bl-Isq-fijiet u l-Patrijarka taghghom. Hemm ukoll Protestanti u Armeni Gregorjani. Anqas minn dawn fil-ghadd jigu l-Qoptin, l-Abbisini u l-Gakobiti Monofisiti.

### **IL-FRANGISKANI**

Minn seba' mitt sena 'l hawn, il-Frangiskani tal-Qabar ta' Kristu ilhom jahdmu x-xoghol taghghom tad-Djiena Nisranija, fost din it-tahlita ta' nies. Kif kull hadd jista' jifhem, huwa xoghol tqil u jiebes hafna, imma li l-Frangiskani dejjem hadmuh tajjeb u hargu ta' rgjel. Dana jixhduh il-Papiet li dejjem fahru u wrew qima lejn ir-Rhieb Frangiskani ta' l-Art Imqaddsa.

Il-Papa Piju XII, fl-ittra li kiteb lill-Frangiskani f'eghluq is-sitt mitt sena mit-Tisjis tal-Kustodja tal-Art Imqaddsa, fost hwejjeg ohra, kiteb dan il-kliem: "Ahna nafu li f'dik l-Art Imbierka bit-Tixrid tad-Demm tal-Hel-lies Divin, intom tahdmu bla heda biex id-dawl tas-sewwa jiddi fl-imhuh tal-Ahwa Mifruda, halli jergghu jixtehtu fil-hdan tal-Knisja Kattolka, u biex ix-xoghlijiet ta' hnienu u ta' ghajjnuna mwaqqfa u mmexxija minnkomm, jaghmlu ghael bix-xaba' ghall-helsien ta' l-Erwieh".

ECHO.



# GHAXAR XHUR FI QBEJBA

“Qbejba?!... Qbejba x'inhi?” nist-hajlek issaqsi inti li qiegħed taqra. Xejn, xejn! Qbejba isem ta' raħal. Issa ngħidlek fuqha, istenna ftit.

Għax jien, meta kont il-Palestina, għad li kelli hsieb li nibqa' hemm għal dejjem, f'qalbi kont inhoss li kelli narga' niġi Malta. Kelli narga' niġi u nikteb xi haġa fuq hemmekk, kif ġara u għadu jiġri ta' bil-haqq. Għal hekk, m'ill-Palestina kont irrid nara kemm jista' jkun, halli meta niġi, ikolli xi

rani wieħed, xih u trux, jismu Slimán. U dan ma kienx minn dak ir-raħal. Kien minn Ghajn Karem. Mar joqgħod hemm għax kien jahdem mar-Rhieb.

Biex naqta' qasir, hdejn dar-raħal kien hemm herba ta' knisja qadima. Dil-herba xtratha wahda għanija Fran-ċiża, il-Markiża De Nicolay, u tatha lill-Frangiskani. Dawn l-ewwel bnew naqra ta' Dejr u kappella quddiem il-herba imbagħad wara, meta kellhom il-flus, bnew knisja kbira u Dejr il-



**QBEJBA:** Il-Knisja, id-Dejr u l-ġnien tal-Frangiskani; u fuq ix-xelulg: l-Iskola tal-Postulanti. Fil-warrani tax-xbieha: Xori u blat.

ngħid. U meta kien jidhirli li qagħadt ftit żmien sewwa x'imkien, kont irrid nitlaq għal xi mkien iehor, halli dejjem indur.

Mela, sena wahda mort ngħallem xi haġa fl-iskola tal-Postulanti; jiġifieri fl-iskola li fiha l-Frangiskani jżommu t-tfal u jgħallmuhom biex isiru rhieb.

Din l-iskola qiegħda f'naha wegħra tal-Palestina, lejn il-Għarb ta' Gerusalem, ma' ġenb raħal jismu Qbejba, imghammar kollu kemm hu bil-Misilmin. Fih ma kienx hemm għajr Nis-

ġmiel tiegħu, magħha. Id-Dejr zghir u qadim ta' quddiem il-knisja, għamlu skola għall-Postulanti u huma ntoqlu, jew *ittrasferew* fid-Dejr il-ġdid.

Jien domt ngħallem għaxar xhur f'din-naqra ta' skola. Għaxar xhur ta' dwejjaq min-naha u hena min-naha ohra. Mewġ-mewġ, daqqa 'l isfel u daqqa 'l fuq. Fir-raħal ta' Qbejba qatt ma dhalt, għax in-nies tiegħu kollha Misilmin, jahdmu xi naqra fir-raba, bla ebda tagħlim, donnhom uhux. Ir-ħuġa bħal dawn ma jkunx fihom u la



hwienet u anqas xejn. Griebeġ biss. In-nies ma jixtrux, għax jgħaddu bi ftit mill-anqas. U billi jkollhom xi roqgħa raba u xi baqra u xi nagħaġ-tejn, kull hadd, li jkollu jgħaddi bih.

Għal hekk jien, hemm, kelli nqatta' hini qisu kollu mat-tfal biss. Ir-Rhieb li kien hemm fid-Dejr, kienu ftit u jew xjuh jew morda, li jien, xebb ta' ftit fuq il-ghoxrin sena, ma kontx insib fuq iex nithaddet magħhom. Kien hemm is-sagristan, Fra Rizzerio Tiozzo, minn Venezja, aghma, b'ghajn waħda tal-ħgieġ, dejjem jiftaħar bil-knisja tiegħu. Kien hemm Patri Bray, dejjem magħluq fil-kamra, ma johroġx għajr għall-iskola. Kien hemm Patri Atanasju, Għarbi, hekk ukoll. Patri Beniamino Diomede, il-President kien marid, dejjem igemgem fuq l-ikel. Fra Guido, naqra rasu mgerfxa, kien jahdem xi haġa fil-ġnien, u Ajk iehor, insejt x'ismu, li kellu dewwidija hamiem, dejjem mehdi bih, jagħalfu, inaddaffu, u igħajjatlu: "Kukuku!" u l-hamiem jiġi jdur ma' rasu donnha shaba, minn fuq il-kanpnar tal-knisja, minnufih.

Tfal, jiġifieri Postulanti kien għad hemm ftit dak iż-żmien. Tmienja Taljani, tlieta Għarab u tnejn Maltin. Il-ġum kien jgħaddi hekk: fil-ghodu l-quddies. Wara belgħa kafè u ftieta hobż (għax hemm ma jafux bi *break-fast*). Imbagħad skola. Naora mistrieħ u skola mill-ġdid, sa nofs inhar. Ikel, ftit loġhob, u skola mill-ġdid. Wara l-iskola t-tfal jiehdu l-*merenda*, li kienet tkun biċċa hobż u laringa, iew ftit tin imqadded, jew żbib jew lewż, u dan. Jien kieku ridt kont nista' niekol xi haġa wkoll dak il-hin, imma qatt ma kit għar xi laringa, għax kont nistħi, għad li kien ikolli hoffa kbira u ġuħ. Għax, jien kont għadni żagħżuġh, u Obeiba oieghda fil-gholi u l-berab, u hemm fix-xitwa jagħmel hafna ksieħ (trid taf kemm jagħmel

ksieħ? Darba bil-lejl, kif kont naqra quddiem mejda bi gverta mdawwra ma' saqajja, it-tubu tal-lampa faqqa' quddiem bil-ksieħ!). U fejn ikun hemm il-ksieħ, bniedem, ikun jehtieġ kalori-jiet għal saħħtu aktar minn fejn ikun hemm is-shana.

Qrib id-Dejr kien hemm ġnien u t-tfal ġewwa fih kienu jmorru jilgħabu. Il-ġnien kbir u fih bħal toroq min-naħa għall-ohra, dritti xemgħa, u ma' tul-hom it-tfal kienu jtellqu biċ-crieki, min jiġri l-aktar. U jien ukoll kont rawwamt ċirku, u għamilt hadida bħal ta' Malta u kont intellaq ma' min irid.

Fil-ġnien kien hemm balluta u ma' ġenbha mhaffra fil-blat menqa daqsies, li kienet iżzomm l-ilma qisha s-sena kollha. F'dan l-ilma kienu jgħammru kotra kbira ta' żringijiet u kienu bil-lejl jgħajjtu għajjat kbir, m'hux bħaż-żringijiet ta' Malta. Għax ta' Malta jgħannu ftit ukoll, imma l-iskala tagħhom fiha żewġ noti biss, u jgħannu deijem lilhom: *Do-re, do-re, do-re*. Iż-żringijiet tal-Palestina m'hux hekk. Iew jgħajjtu bħat-tiġieġ: "Waaaaq! Waaaaq!" jew bħall-maskarati fil-Karnival: 'Rrrrrrr! Rrrrrrrr!. Jibda żring wiehed, imbagħad jaqdbu kollha. Wara ftit jisktu u mbagħad jaqdbu mill-ġdid. U jibqgħu seir in hekk il-lejl kollu kemm hu twil.

Fil-ghaxija, fis-sajf, it-tfal kienu joqogħdu ġewwa gallarija kbira mikxufa, għad-dawl ta' qamar. It-Taljani kienu jafu hafna minn dawk il-ġhaniyet tagħhom, bħal *Santa Lucia*, *Fra Galdino*, *Sbazzacamin* u hekk, u kienu iġhannuhom helu wisq. Il-gallarija kienet tagħti għal fuq ix-xori. Ma kien iidher qatt ebda dawl, għax hemmekka ma kienx hemm diar. Xein ma jidher hliet blat, blat, blat. Blat oargħi u abiad fid-dawl ta' qamar. U ma jistama' ebda hoss hliet il-"Waaaaq" u l-"Kurrrrrr" taż-żringijiet.



Issa isma' din kemm hi helwa, la darba qeghdin nithaddtu fuq il-lejl. Il-Postulanti kienu jorqdu gewwa sala kbira b'zewg saffi sodod, u fit-tarf tas-sala kien hemm zewg kmamar zghar, kamra jorqod fiha d-Direttur u kamra norqod fiha jien. Il-kamra tieghi ma kienx fiha tieqa. Kien fiha logg jaghti ghal fuq il-bejt, tigbidlu sinsla jinfe-tah, tigbidlu sinsla jinghalaq. Mela darba fis-saif kienet is-shana u jien gbidt is-sinsla u ftaht. Wara ftit wara xi haga, ittir u ddu fil-kamra, kien farfett il-lejl. Gbidt is-sinsla u ghalqtu gewwa. Ghedtiu: "Oqghod sa fil-ghodu. Fil-ghodu narak." Fil-ghodu

fittixtu hafna u ma stajtx insibu. Fil-ahhar sibtu mdendel rasu 'l isfel, mar-raincoat, li kienet fuq il-witet, wara l-bieb. Qbadtu b'maktur u qeghdtu gewwa landa tas-sigarretti u xhettu fil-but, u waqt il-loghob tajtu lil Giuseppe Mascolo, tifel Taljan, minn Napli, l-ewwel wiehed li rajt quddiemi. Dan fetah il-landa, u malli rah beda jghaj-jat lil shabu: "*Venite a vedere una scimmia! Una piccola scimmia!*"

Hargu mil-landa u qeghdu fl-art. Beda jitkaxkar u jwerzaq u jiftah hal-qu, donnu jrid jigdem lil xi hadd, u t-tfal koliha jharsu mdawwrin mieghu. Imma meta d-herlu, *firrrrr*, tar ghal



#### IR-RHIEB U POSTULANTI TA' QBEJBA.

Mix-xellug ghal-lemin: Iz-zewgt Irhieb ta' wara, Fra Guido u Fra Rizzario. Tfal weqfin: Albert Rock, Frangisku Dingli (il-lum Kappillan tas-Sacro Cuor), Guzeppi Cauchi (il-lum Qassis, San Bastjan, Hal Qormi), Ottavio Moretti, Giuseppe Mascolo, Achille Poletti, Peppino Governanti, Jaghkub Rock, Guido Palmieri, Achille Lupo, Marrun Akiki. It-tliet Irhieb bil-qeghda: P. Emidio Censori, Direttur; P. Beniamino Diomede, President. P. Atanasio Massabqi, Surmast. It-tfal bil-qeghda fl-art: Giuseppe Berardi u Leandro Palmieri (hu Guido).



gos-sema! Min jghid li l-friefet il-lejl ma jarawx bi nhar? Dar żewġ dawriet u niżel bhal berqa għal ġewwa sigra tal-lewż.

Il-ghada ngajt ftaht il-logġ, għalli jista' jkun, biex jidhol xi farfett iehor. Stennejt hafna għal xejn. Taghni nngħas u kif kont mimdud, lubien-lubien, bejn rieqed u mqajjem, inhoss haġa kiesha tidhol minn ġo għonqi, tigri ma' ġismi koġlu u tohrog mill-qalza tal-pigama! Aqta' x'kienet? Kienet wiżgħa! Qabżet mil-logġ għal fuqi, fid-dlam.

Wara dik inhar il-logġ ma ftahtux aktar, għax jidhol farfett il-lejl kollox sewwa, imma wiżgħa ġo għonqi ma rridx.

Nhar ta' Hadd, id-Direttur, Patri Censori, kien jiġbor it-tfal u joqgħod jaqralhom "*I Promessi Sposi*" ta' Manzoni, fuq it-taraġ tal-Knisja. Ġie li konna mmorru fuq il-*Montagnola*, li kienet naqra ta' għolja kollha sigar, imdawwra b'haġt, u taht is-sigar kien ikun hemm il-faqqiegh (jew *funghi*, bit-Taljan). Jew immorru nduru fix-xori u niġbru "samples" taż-żrar, ha-xix, friefet u bebbux.

It-Taljani nies minn tagħna. Lili t-

tfal Taljani kienu jisthajjuni hohom. Kien hemm tnejn żgħar li ma kellhomx aktar minn għaxar snin. Wiehed Giuseppe Berardi, minn Marche u l-iehor Peppino Governanti, minn Sqallija. Il-lum it-tnejn Patrijiet. Berardi kien ihobb, waqt il-logħob, jiġi fuqi u jiġdimli wiċċi. Kellu snien rqaq u jnig-gżu, donnhom snien ta' qattus. Governanti meta d-Direttur kien ikun jaqra, kien jiġi jmid rasu fuq hoġri u jorqod. Ruhi ibni, darba kemm beka! Baġhtu jghidulu li missieru u huh sabu hom maqtulin mill-hallelin, Sqallija, ġewwa masġar. Għallquhom lit-tnejn, m'hux b'habel, b'biċċa *fildiferru*. Ah-jar ma qalulu xejn.

U hekk għaddew ukoll dawk il-għaxar xhur, li domt fi Qbejba. Minn dak iż-żmien, dawk it-tfal kibru, tlieta telqu u l-ohrajn saru Patrijiet jew, dawk li t-tagħlim dehrilhom jiebes, A'kijiet. U jiena xjaht u qieghed hawn Malta. Il-ġrajjet waqgħu ġewwa d-dagħbien tal-imghoddi u ma fadalx minnhom għajr naqra ta' hjiel, donnu holma. U ftit minn dal-hjiel kibtu hawn, biex ma jintilefx għal kollox, imma min jaqra jghaddi ż-żmien.

ELSIE.

## IL-KELMA "BNIEDEM"

Fl-Evangelju bil-Grieg, miktub bosta drabi li Gesù kien isejjah lilu n-Nifsu: *yios tou anthrōpou*; u bil-Latin: *filius hominis*. Imma Gesù ma kienx jtkellem bil-Grieg, anqas bil-Latin. Kien jtkellem bil-Arāmi, ilsien jixbah lill-Malti. Mela, bil-lsien tiegħu, kif kien jghidha dil-kelma Gesù?

Gesù bil-lsien tiegħu kien jghid jew *ben baxar* (li minnha ġejja l-kelma Maltija *bixra*), jew *ben nax* (bin nies) jew, aktar minn l-ohrajn, kien jghid *ben Adam*. Din ta' l-ahħar qisha bil-Malti: *bin-iedem*, għax ahna l-a twila wisq drabi naghmluha *ie*. Minn dan jidher kemm naghmlu hażin ahna l-Maltin meta dil-kelma ta' Gesù naqalbuha bil-Malti: *Bin-il-bn-iedem*, għax hekk inkunu ngħidu li Gesù ma kienx jghid li hu Bin Adam, imma n-neputi ta' Adam: *ben-ben-Adam*, jiġifieri: *iben ta' iben ta' Adam*. Dan Gesù ma kienx jghidu. Issa, mhux ahjar kieku nibdew ngħiduha u niktbuha sew: BIN ADAM? Għax kif ngħiduha issa bil-Malti Gesù *cert* li ma qalha QATT!



# LEJL IL-MILIED F' BETLEHEM

Kien il-jum 24 ta' Diċembru, "Clinn-clinn! Clinn-clinn!" daqqet il-qanpiena. U kif daqqet is-subien tar-raba' klassi, fil-iskola tal-Frangiskani, f'Ġerusalem, minn statwi tal-Išaham, hadu l-hajja u bdew jiġbru l-kotba u l-karti u jqiegħduhom fil-basktijiet. Kien hemm hafna thaḡwix u ftit tpepis u mbaġhad skiet mill-ġdid; imma minn flok bil-qieghda, qamu kollha bil-wieqfa.

Jien kont hemm, wieqaf, dahri lejn il-mejda; u meta rajt it-ftal kollha weq-

"sorvegliante" li kien wieqaf fil-kuritur u ġbidt 'il barra.

Kif kont nieżel it-taraġ u kont inżilt xi sitt targiet, nisma' hoss ta' xi hadd jiġri u tifel xiref minn ras it-taraġ u ghajjat warajja: "Mghallmi! Mghallmi! Ir-rajjes biddu ijjâk. Kellem ir-rajjes!" (id-direttur iridek. Kellem lid-direttur).

Dort u rġajt qbadt tiela' t-taraġ bil-qalb it-tajba u mort l-uffiċċju tad-Direttur, Patri Lwiġ Masinj. Qasir qasir, bil-mustacċi u bla lehja, imleff



Dehra ta' Betlehem, in-naħa tax-Xerq (east). Tidher it-triq il-ġdida li minn taht il-belt tiehu għal quddiem il-Bażilka. Il-kanpnar il-kbir hu tal-Griegi u ż-żghir tal-Frangiskani.

fin u siekta jharstu lejja, irfajt idi l-leminjia fuq xbini u għidt: "B'Isma el-Ab!"

"B'Isma el-Ab wa l-Iben wa r-Ruħ el Qudos Ilaħ el-Wāhed, Emien!" wieġbu t-ftal. Imbaġhad għedt is-Sliema bil-Gharbi u huma wieġbu l-Qaddisa. "Ja Korsi el-Hikma!" (Sedes Sapientiae) għedt jien. "Selli li eġilna" (ora pro nobis), wieġbu t-ftal, u għamiltihom sinjal b'idi u bdew herġin 'il barra.

Qbadt il-kotba minn fuq il-mejda u hriġt jiena wkoll. Sellimt lill-Ajk is-

fil-mantelli. Sthajjiltu xi wurdiena tal-gwinħajn. "Eccomi, Padre Direttore" għidtlu.

"Għadek bil-hsieb li tmur Betlehem wara nofs in-nhar?" staqsieni.

"Iva, għadni", wegħibtu.

"Mela tridx tagħmilli pjaċir?"

"Jekk nista', dejjem qaddej tiegħek," ergajt jiena.

"Mela għaddili hawnhekk u huđli miegħek is-subien tal-kant. F'xi s-saġhtejn ikunu jistennewk. Fra Girgor mar qabel biex ihejji fejn joqogħdu Casa Nova. Inti huđhom miegħek u



kif tasal itlaqhom f'idejh."

"Kollox sewwa," wegibt jien. "Saha," u tlaqt.

Ftit qabel is-saghtejn irgajt għall-is-kola. Dhallt u t-tfal kienu weqfin, im-biddlin, jistennewni fil-kuritur. Bqajt diehel għand id-Direttur u: "Jien



L-għaxart itfal li jissemmew f'dil-kitba, ma' Fra Girgor Sarráf. Ismijiet, mix-xellug għal-lemin: Lwis Ahmarani, Mikiel Swejda, Hanne Serena, u Farah Dahil. Isfel: Stefan Xokri, Sliman Habib, Imbarak Girjes, Amedeo Carmignani u Farid Sabela. It-tifel ta' wara Amedeo, wiċċa ma jidhrix. Ritratt mehud f'Betlehem, mill-kittieb.

hawn," għidtlu. "Ahna sejrjn. Trid tghidli xi haġa?"

"Xejn. Buon viaggio", wegibni. Għalhekk irgajt għal hdejn it-tfal u hrigna 'l barra flimkien.

Inzilna t-taraġ u hrigna. Huma jimxu tnejn tnejn quddiem u jien ftiit 'il bogħod warajhom. Barra kien haġna

ċafis għax fit-toroq ta' Gerusalem ma kienx għad hemm l-asfalt bħalma hemm il-lum. Kien iċ-ċirċ u l-bard sewwa. Ilwejna lejn Bieb il-Hall fejn ikunu l-karozzi ta' Betlehem u rkibna u tlaqna.

Minn Gerusalem sa Betlehem ma hemmx bghid għajr xi hamest imjiel. Għalhekk malajr wasalna, l-aktar kif isuqu d-'drivers' t'hemmhekk. Kif wasalna u nżilna mill-karrozza naraw lil Fra Girgor ġej lejna. "Hawn uliedek" għedtlu. "Hudhomli ha' nitlaq 'l hemm!"

"Imma inti mghaġġel wisq?" staqsieni.

"Għal hawn jien," wegibtu. "Irrid immur inzur il-Għar."

"Mela huđhom iżuru l-Għar mieghek. Żommhom daqs nofs siegħa oħra. Imbagħad ġibhomli Casa Nova. Slimân jaf fejn. Slimân, f'dik is-sala l-kbira tas-sena l-oħra."

Fra Girgor baqa' sejjer u ahna ġbidna lejn il-Knisja. "Issa la timxux tnejn tnejn; u tħadtu kemm tridu. Issa ahna m'ahniex ta' l-iskola. Ahna 'zawwarin'."

"Mghallmi, ara kemm hi qadima dil-knisja!" qalli Farid, wieħed misubien, kif ra l-hitan imħaffra u mittiekl biż-żmien.

"Qadima nġhid," wegibtu jien. "Taf li dik għandha mill-hames seklu?"

"Kemmi ilu l-hames seklu mghallmi?" saqsieni Mikiel Swejda.

"Ahna issa fis-seklu għoxrin. Kull seklu fih mitt sena. Mela dil-knisja nbniat hmistax-il mitt sena ilu."

"Ja Allah!" qalu b'għaġeb kemmil wieħed, u bqajna sejrjn.

Dħalna ġewwa l-knisja, u wrejthom u fissirtilhom fuqha kull ma kont naf. Rajna d-dahla fejn l-insara dari kienu jagħmlu t-Tewba; il-bieb ta' żmien Ġustinjanu; iż-żewġ saffi ta' kolonni



fuq kull ġenb u l-fdal ta' xbiha ta' qaddisin li għadhom jidhru fuqhom. Il-ħrieġi tal-mużajk fuq il-ħitan, u aktar 'il ġewwa s-slaieb imħaffrin fir-rham bħala tifikira ta' min ikun ġie jżur Betlehem fiż-żmenijiet il-qodma, u tefif bħal dan.

Inżilna fil-Għar ta' Betlehem. Qa-ghadna għarkobbtejna u għedna Kredu r'ġieħ il-Bambin, u bisna l-Kawkba tal-fidda mwahhla fuq il-post fejn twieled il-Bambin. Imbagħad tajna 'l fuq u morna sibna lil Fra Girgor, Casa Nova.


Kif hallejt it-tfal f'idejn Fra Girgor, bqajt tiela' sa fuq il-bejt ta' Casa Nova li minnu ġġib tahtek il-Betlehem kollu u r-raba' ta' ma' dwaru. Hassejt għafsa ta' qalb kbira u għal ftit ma qbadtx nibki, għax dak iż-żmien kont għadni tfal u ma koatx ili li tlaqt minn Malta, u lanqas kont għadni drajt il-Palestina. Għalhekk dik id-dehra tal-ghelieqi bil-ħitan tas-sejjeħ, u mal-ħitan siġar tat-tin u tal-bajtar tax-xewk u dwieli, bħal Malta xorta waħda, qanqlet fija f'daqqa bħal mewġa qawwija ta' nostalgija. Imma xejn ma ġara. Dhakt ftit bija nnifsi u għaddeili mal-lajr.

Qabel ma nżilt minn hemm, f'nofs il-bejt sewwa, ilmaht arloġġ tax-xemx. L-arloġġ ma kienx juri x'hin kien għax dak in-nhar ma kenitx xemx. Bħalma għedt qabel, l-ajru kien miksi bi żlieġa waħda, shiħa, min-naha għall-oħra. Ma rajtx x'hin kien minnu, imma qrajt il-kliem li kien miktub ma' dwaru u għadni niftakru s'issa. Il-kliem kien ighid hekk: *Periclitamur omni hora*. Li jfisser: "Kull hin aħna fit-tigrib."

Inżilt minn hemm u rġajt għall-Knisja, u mort inżur is-Santwarji ta' taht l-art. Hemm il-kamra fejn San Ġlor-mu qaleb il-Bibbja mill-Grieg għal-Latin. Hemm il-qabar tiegħu u l-qabar ta'

żewġ qaddisin oħra li kelli miegħu. Hemm il-Kappella tat-Trabi Innoċenti u ma nafx kemm-il artal 'il hawn u 'l hinn.

Minn hemmhekk ħriġt barra. Il-Misraħ ta' quddiem il-Knisja ta' Betlehem kien mimli bin-nies. Ftit wara, il-Patrijarka ta' Ġerusalem wasal u l-qniepen bdew idoqqu bil-kbir. Il-Patrijiet Franġiskani harġu jilqgħuh bil-purċissjoni flimkien mat-tfal tal-kant ta' Betlehem u l-ghaxra li kont ġibt jien minn Ġerusalem. Dahhlu l-Patrijarka ġewwa l-knisja jkantaw il-Benedictus, u wara sar il-ghasar kantat.



**Il-Għar ta' Betlehem; fix-xellug: ir-rokna Mqaddsa fejn twieled Ġesù; fil-lemin fejn kienet il-Maxtura.**

Wara l-ghasar kulhadd hareġ 'il barra.

Il-misraħ ta' quddiem il-knisja kien geġwija waħda nies, u għadd ta' motor cars kienu waqfin mal-ħitan, waħda wara waħda. Fost in-nies ilmaht wiehed żagħżuġ Armen Kattolku li kont nafu Ġerusalem.

Qa-ghadna nithaddtu flimkien u wisieni mill-"pickpockets" u staghġibt wisq meta smajt li kien hemm din ix-xorta ta' nies fil-Palestina. Imbagħad tlabtu jidhol miegħi f'hanut tal-Għarab għax kelli xewqa li niekol xi haġa ta' l-ikel Għarbi dak in-nhar, jiew aħjar dik il-lejla, għax kien għoddu dala. Waħdi donni ma ridtx nidhol



ghaliex kont inhossni gharib. Ghalhekk dhaina u kilna u xrobna ftit inbid u pejjipna sigarrett. Tkellimna ftit iehor u jiena rgajt lejn il-knisja u hu tetaq lejn Gerasalem.

Ma' ġenb Casa Nova, li hi qrib il-knisja, kien hemm Ajk Franciż, minn Gerasalem, li nafu hafna. Ghajjatli u qalli: "M'intix sejjer tara ċ-Cinema?"

"Iċ-Cinema fejn?" staqsejtu jiena. "Mela Betlehem hawn iċ-Cinema wkoll?"

"Hawn ġewwa," qalli, jurini b'idu. "Dal-waqt tibda. Jien ma niġix ghax ma nistax. Ghandi noqghod fil-bieb nil-qa' n-nies u nurihom il-post tagħhom f'Casa Nova għal dal-lejl."

Għalhekk mort u dhait fejn qalli. Kienet sala kbira mimlija bil-bankijiet ta' l-iskola u fuq il-bankijiet hafna nies. Qagħadt bilqiegħda jien ukoll. Ftir wara d-dawl intefa u ċ-cinema bdiet.

Ma kenitx sabiha wisq. Deher "Aquarium" b'hafna xorta ta' hut. Imbagħad qatigh suldati għaddejjin bil-kanuni u ż-żwiemel u għodda tal-gwerra. Wara veduti ta' bliet ta' l-Ewropa u xi żewġ ċekċikiet ohra ta' dal-ġens.

Meta helset iċ-ċinema kien sar il-hin sewwa ghax instemghu l-qnipen tal-knisja jdoqqu għall-quddiesa ta' nofs il-lejl. Il-kurrituri tal-Kunvent kienu mimlija bin-nies u ġewwa l-Knisja rassa wahda. Nisa u rġiel; Gharab u Ewropej. Suldati Ingliżi kien hemm qatigh wkoll. Għadd sewwa ta' Qassisin u Patrijiet li ġew biex iqaddsu hemmhekk f'lejl il-Milied. Min jitkellem bil-Gharbi, min bi-Ingliż, min bil-Franciż u min bit-Taljan.

Il-"Hafna" jew funzjoni bdiet bid-daqq ta' l-Orgni u kant. Imbagħad harget il-Quddiesa l-Kbira, kantata b'erba' lehnijiet. Patrijiet u tfal. U wara l-Quddiesa saret il-purċissjoni bil-Bambin minn fuq l-artal il-kbir għal ġewwa l-Ghar.

L-ewwel ma kienu jimxu l-qawwâsa, jhabbtu fl-art bil-bsaten bir-ras tal-hadid. Imbagħad is-salib u l-kandleri u wieħed bil-bhur. Imbagħad it-tfal tal-kant u warajhom il-Patrijiet u l-Qassisin. It-tfal ta' Gerasalem u ta' Betlehem flimkien, kienu lebsin suttana hamra u rukkett tal-bizzilla bajda, b'naqra ta' barnuż. L-ohrajn bl-ispel-lizza u kulhadd bix-xemgħa u l-ktieb. Il-Patrijiet ilkantaw strofa u tfal iwegħbuhom bi strofa ohra mill-Innu sabih u qadim ta' Prudenzju:

*Jesu Redemptor Omnium,  
Quem Lucis ante Originem  
Parem Paternae Glorïae  
Pater Supremus edidit.*

Wara kulhadd kien miexi l-Kustodju tat-Terra Santa bil-mitra f'rasu u ġmieġ ta' Bambin f'idejh li tisthajlu tarbija ta' bil-haqq. Hargu mill-Knisja u daru l-kurrituri tal-kunvent, mexjin bil-qajl bejn żewġ saffi hoxnin ta' nies. Dahlu l-knisja l-qadima u niżlu fil-Ghar. Qiegħdu l-Bambin fil-maxtura, kantaw ftit u regħħu lura mnejn ġew.

Dak il-hin fl-artal wahdani tal-Katolki li hemm fil-Ghar beda l-quddies. Qassis jibda l-quddiesa malli iehor itemm. Qagħadt hemmhekk u smajt kemm-il quddiesa. Imbagħad tlajt Casa Nova u xrobt kikkra kafè. U meta rajtu li sebah, irkibt karozza u rgajt lejn Gerasalem.

LU.

## QWIEL TAL-PALESTINA

*Hobb is-sadaq u law darrak; abghad il-keżeb u law sarrak. Hobb is-sewwa għalkemm tagħmillek id-deni, u obghod il-gideb, għal kemm jagħmlek hieni. Tajjeb kieku n-nies jagħmlu hekk, imma hafna ma jagħmlux hekk.*



# IL-PELLEGRINAGĠ MALTI FL-ART IMQADDSA

Wara snin ta' tfixkil fl-ahhar stajna nsawwru Pelegrinagġ Malti għall-Art Imqaddsa. U dan sar f'din is-sena, mis-6 sat-28 ta' Awissu li għadda, taht il-harsien tal-Eċċ. Tiegħu Mons. Arcisqof Metropolita tagħna u mmexxi mill-W.R.P. Nikola Magro, O.F.M., Kummissarju tat-Terra Santa f'Malta u Għawdex.

Dak li jolqot l-izjed f'dan il-Pellegrinagġ ma hux il-ghadd tal-Pellegrini Maltin li hadu sehem fih, imma t-tfixkil kbir htija tal-qagħda mwegħra tal-artijiet li fihom jinsabu l-Imkejjen Imqaddsa. B'dana kollu l-Pellegrini Maltin ma qatgħux qalbhom u nhar it-Tnejn, 6 ta' Awissu rkibna l-vapur "Argentina", u fit-8 ta' filgħaxija rbejnilha lejn Sirakuza u minn hemm lejn Napoli, fejn inxthetna quddiem il-Madonna ta' Pompej u l-pellegrini semgħu l-quddies u tqarbnu b'hegga kbira.

Nhar il-Hamis, 9 ta' Awissu filgħaxija rkibna fuq l-"S.S. Grimani" minn Napoli fejn ingħaqadna mal-Pellegrinagġ l-iehor tal-Pawlini ta' Milan u bahharna flimkien għall-Pirew, fejn wasalna nhar is-Sibt wara nofs in-nhar. Hawn għamilna dawra bl-awtopullman ma' Ateni u żjara lil Akropoli, fejn hemm dawk il-plieri għolja u minquxa tal-Partenon. Mill-Pirew tlaqna għal Cipru fejn għamilna żjara lil dik il-gzira u morna sal-kastell ta' Kolossi u minn hemm tlaqna għal Hajfa fejn wasalna l-ghada mas-sebh, it-13 ta' Awissu.

## 17-il qassis iqaddsu kuljum

Kienet haġa ta' farag li fuq il-vapur, minn Napoli sa Hajfa, is-17-il qassis li kien hemm fil-Pellegrinagġ, kienu jqaddsu kull filghodu. Fl-10 imbagħad il-Pellegrini kienu jingabru flim-

kien, fejn il-mexxejja tal-Pellegrinagġ kienu jagħmlu taħdita fuq l-Art Imqaddsa u wara jaqraw xi silta mill-Vangelu u fl-ahhar jagħtu xi twissijiet lill-Pellegrini, fuq kif għandhom igibu ruhhom ma' tul iż-żajjar fl-Art Imqaddsa.

Meta wasalna Hajfa, li hi l-bidu tal-Art Imqaddsa, irkibna l-awtopullmans u tlajna fuq l-gholja tal-Karmel, fejn il-Pellegrini kellihom Quddies u Tqarbina fil-Bażilka tal-Madonna. Wara naqra ta' fatra, dhalna f'dik il-ġawhra ta' Bażilka u qagħadna nitgħaxxqu bil-gmiel ta' pittura li fiha, xogħol il-Malti Fra Wig, minn Bormla. Imbagħad ergajna rkibna l-karozzi u nżilna minn hemm, u għaddejna mill-wetja ta' Esdreon u żorna żjara qasira lil Najm u bqajna telgħin fuq il-Għolja tat-Tabor, fejn Gesù ssebbah quddiem it-tliet Appostli, u dhalna f'dik il-ghanja Bażilka li l-Frangiskani bnew b'tifkira tat-Tisbiħ ta' Gesù.

Wara nofs in-nhar, dak in-nhar, l-14 ta' Awissu, għamilna d-Dahlia Soċenni fil-knisja tal-Lunzjata f'Nazaret, li hi qrib it-Tabor, u l-ghada, nhar Santa Marija, saret il-Quddies tal-Pellegrinagġ u għamilna żjajjar lill-knisja tal-Hanut ta' San Guzepp, lill-knisja Griega-Kattolika tas-Sinagoga, fejn Gesù tfajjel kien imur jitgħallem, lil kappella msejha "Mensa Christi" u lill-ghajn tal-Madonna. F'dak l-istess jum, wara l-fatra, tlaqna lejn Kana, li fiha l-knisja fejn Gesù bidde l-ilma f'imbid, u żorna wkoll il-ghalqa tas-sbul imsemmija fil-Vangelu u rajna l-gholja ta' Qrun Hattin, b'zewġ qcaċet, li taħtha fl-4 ta' Lulju 1187 il-Kroċjati sfaw imharbta għal kollox mill-qawwiet ta' Saleh id-Din u ntemmet saltnet l-Insara fil-Palestina. Il-ghada, 16 ta' Awissu, wasalna l-Bahar ta' Tabarija, żor-



na l-knisja Frangiskana ta' San Pietru u tlaqna minn hemm u ghaddejna minn Magdala u Betsajda u wasalna Kafar-Nahum, il-pajjiż ta' San Mat-tew, fejn Gesù kien joqghod l-aktar fi żmien il-hajja pubblika tiegħu.

Minn hemm tajna fuq l-gholja tal-Beatitudni li fuqha hemm Bażilka sabiha fejn Gesù għamel l-aqwa prietka tiegħu.

Hawn wara ilka tajba u ghax-xaba', qagħdna nimirhu fitit qalb is-sigar ta' qrib il-knisja.

Għali xi l-4 ta' wara nofs in-nhar, irkibna mill-gdid l-awtopullman u għbidna għal Safed, għaddejna minn San Gwann t'Akri u rġajna lejn Nazaret fejn ghaddejna l-lejl. L-ghada fil-ghodu, wara l-quddies u l-fatra tlaqna mill-wetja ta' Sarena lejn Gaffa u żorna lil Tel-Aviv belt ewlenija tal-Lhud. Minn hemm ghaddejna u bqajna sejjrin Lidda u Ramla, fejn żorna l-knisja ta' San Ġuzeppi t'Armatija u l-Borġ tal-Erbghin Martri, u minn hemm tlajna Ghajn Karem, ir-rahall fejn twieled San Gwann il-Għammiedi, Minn Ghajn Karem għidna lejn Ġerusalem u żorna ċ-Ċenaklu u l-Bażilka tal-Benedittini, fejn mietet il-Madonna. Wara qsamna l-fruntjera u ghaddejna għan-naħa tal-Gharab u dhalna fil-belt il-qadima ta' Ġerusalem, jiġifieri mis-swar 'il ġewwa, fejn għamilna d-dahla solenni tagħna fil-Bażilka tal-Qabar ta' Kristu.

## Il-Qabar ta' Kristu

Il-Pellegrini, mexjin sarbut tlieta tlieta, wasalna fil-bieb tal-Bażilka, fejn laqagħna l-Patri President tal-Frangiskani bl-*asperges*, insieheb mar-Rhieb l-oħra li qegħdin hemm. Dhalna ġewwa l-Bażilka bil-kant tat-*Te Deum* u meta wasalna quddiem il-Qabar għażiż ta' Kristu u temmejna t-*Te Deum*, il-Patri President qal it-talb ta' radd il-hajr lill-Alla u lil Marija Mnissla min-

ghajr tebgħa u lil San Frangisk t'Assisi, imbagħad il-Patri Anton De Giovanni, Malti tat-Terra Santa għamel diskors ta' merħba bil-kif lill-Pellegrinagg Malti.

L-ghada, il-Gimgha, 17 ta' Awissu, wara l-Quddies tal-Pellegrinagg, żorna mill-gdid il-Bażilka tal-Qabar ta' Kristu. Żorna l-Qabar Imqaddes in-nifsu, il Blata tal-Kalvarju, il-Giebjja fejn instab is-Salib, il-Habs ta' Kristu, u hwejjeġ oħra li jinsabu ġewwa dik il-Bażilka. Fit-3 ta' wara nofs in-nhar hadna sehem fil-Vija Sagra li kull nhar ta' Gimgha ssir fit-toroq ta' Ġerusalem, flimkien mar-Rhieb ta' Ġiezu. Is-Sibt imbagħad morna nżuru l-Bażilka tat-Twelid tal-Madonna fejn il-Pellegrini kellihom quddies bit-Tqarbin u hemm żorna l-Menqa tan-Nghaġ jew *Pixxina Probatka*. Wara dan morna għamilna dawra mal-weta' fejn kien it-Tempju dhalna fil-wisq magħrufa Moskija ta' Ghomar u l-oħra, imsemmija tal-Għaksa: imbagħad hrigna barra u żorna l-Hajt tal-Biki tal-Lhud, il-Menqa ta' Sliwan u l-Wied ta' Gosafat.

## Inżuru l-Patrijarka ta' Ġerusalem

Kemm domna Ġerusalem qagħadna fil-Casa Nova li hi bħal Lukanda bla hlas, miżmuma mir-Rhieb ta' Ġiezu tat-Terra Santa u fiha konna milqugħin tajjeb hafna. Għamilna wkoll iżjara lill-Patrijarka, Mons. Albertu Gori, O.F.M., lir-Rev.mu Patri Ġeneral li hasel kien ukoll Ġerusalem u lir-Rev.mu Kustodju tal-Qabar ta' Kristu.

Il-Hadd, 19 ta' Awissu, tlaqna minn Ġerusalem għal Betlehem, fejn il-Pellegrini semghu l-Quddies u tqarbnu fil-Ghar Imqaddes tat-Twelid ta' Gesù. Minn hemm morna nżuru l-Ghar tal-Halib u l-għalqa tar-Rghajja. Wara nofs in-nhar għamilna ħarġa lejn is-Samarija, fejn żorna l-belt ta' Nâblus u l-Bir tas-Samaritana, minn hemm



soqna lejn Emmaws u mkejjen oħra ta' min jarahom.

Fil-20 ta' Awissu, it-Tnejn, il-Pellegrini kellhom Quddiesa u Tqarbina fil-Bażilka tal-Getsemni, wara hadna r-ritratt taht sigra taż-żebbuġ (dan li ġibna hawnhekk) minn hemm inżilna nżuru l-Qabar tal-Madonna u mbagħad tlaġna nżuru l-imkien tal-Axxensjoni, il-Bażilka tal-Pater Noster, Betfāge u Betanja u l-qabar ta' San Lazzru u tifkiriet oħra. Wara nofs in-nhar morna għall-Ora Santa fil-Bażilka tal-Getsemni, fejn il-Pellegrini qagħdu għal siegħa jitolbu fl-imkien in-nifsu fejn kien talab Sidna Ġesù Kristu.

Nhar it-Tlieta, 21 ta' Awissu, il-Pellegrini kellhom Quddiesa u Tqarbina fil-kappella ta' fuq il-Kalvarju u wara l-fatra, tlaqna lejn id-Deżert tal-Ġu-

dija. Wasalna Ġerko, fejn żorna l-Għajn tal-Profeta Eliżew, il-gholja tal-Kwarantena fejn Ġesù sam 40 jum, minn hemm għall-Baħar il-Mejjet u mbagħad ġbidna lejn ix-xmara tal-Ġurdān. Qsamna x-xmara u għaddejna minn qalb l-iġbla ta' Galaad u ta' Ghammon u wasalna fil-belt tal-Ġordanja. Il-ghada qsamna l-fruntiera u dhalna fis-Sirja u wasalna Damasku fejn żorna l-Moskija tal-Ummajadi, il-Qabar ta' Sāleh id-Din u t-Triq id-Dritta fejn hemm is-swar li minn fuqhom l-Insara harrbu lil San Pawl billi dandluh għal barra ġewwa qoffa. Żorna d-dar ta' Ananija u l-Pellegrini Maltin meta sabu ruħhom f'din il-Bażilka nfexxew f'għajta ta' "Viva San Pawl!" U dak il-ħin il-Patri Nikol Magro intona l-antifona:



Il-Pellegrinaġġ Malti, taht iż-Żebbuġa tal-Agonija, fil-Cnien tal-Getsemni.

L-ismijiet tan-nies, mix-xellug għal-lemin; weqfin: Paolina Briffa Brincati, Emmanuele Abela, Sa'v. Camilleri, Rev. Anton Vella, Ph.D., Emmanuele Bonnici, W. R. P. Nikol Magro, O.F.M., Giov. della Fiore, "Gwida", Virginia Borg, Concettina Formosa, Rev. G. Aquilina, D.D., Marianna Aquilina, Alfredo Gatt, Angela Attard, Annunziata Attard. Bil-qegħda: Carmela Betts, Francis Camilleri, John Baptist Sammut, Giuseppe Dingli, Carmela Cutajar, Paul Adami, Adelina Briffa Brincati.



*Sancte Paule Apostole* u wara kantajna l-Innu Malti. Minn hemm soqna ghal Baalbek, belt qadima Rumana bi fda' ta' tempji ta' Zeus, Bakku u Veneri, u minn hemm 'bqajna sejr in Beirut, fejn għall-habta tal-5 ta' fil-ghaxija rkibna l-vapur M/N "Entoria" li l-ghada, l-24 tax-xahar, wassalna Lixandra.

### Inzuru l-Kajr

Minn Lixandra tlaqna bl-awtopullman għall-Kajr, belt ewlenija tal-Eġittu. Il-mawra sal-Kajr kienet għall-Pellegrini xalata mill-isbaħ. Wara li kilna u rقادna f'wahda mill-isbaħ Lukandi tal-Kajr, fil-ghodu qabel tluġh ix-xemx, tlaqna lejn il-Piramdi. Ir-

kibna fuq l-igmla, u żżuffjettajna kemm ridna, u żorna l-Piramdi u l-Isfinġa, u wara l-fatra rgajna lejn il-Kajr. Hemm żorna l-Moskija tal-alabastru, għamiina dawra twila fil-Mużew, rajna t-teżori tas-Sultan Tutenhamen, għamilna dawra mal-belt u rgajna lejn Lixandra, fejn fis-saghtejn ergajna rkibna fuq l-"Entoria" li nhar it-Tnejn wara nofs in-nhar wasslitna Sirakuża. Hawn qaghdna jum u mor-na nżuru lill-Madonna tad-Dmugh u l-ghada, l-Erbgħa, 29 ta' Awissu wasalna Malta mal-vapur "Star of Malta" u hekk il-Pellegrini temmew ix-xewqa tagħhom li jżuru l-Art Imqaddsa u waslu Malta b'wiċċ il-gid u qalib ferhana.

## MINN HAWN U MINN HEMM

### AHBARIJET TA' BARRA

*Xirka ta' San Gakbu.* — Fit-taqsimata tal-Palestina li jgħidulha Israel, jġigifieri dik it-taqsimata li hija taht idejn il-Lhud, twaqqfet Xirka bejn il-Qassisin Kattolki msemmija Hidma ta' San Gakbu Appostlu. Il-ghan ta' din ix-Xirka hu li l-Qassisin jahdmu għalanija għall-gid tar-ruh u tal-gisem ta' dawk l-Insara Kattolki li huma jgħixu fost il-Lhud. Il-President ta' dix-Xirka huwa Monsinjur Antonio Vergani, Vigarju tal-Patrijarka fil-Galilija.

*Xbiha tal-Qabar ta' Kristu fuq irħama.* — Gewwa sotterran tal-knisja ta' St. Denis f'Parigi, instabet irħama li fuqha hemm minquxa ħafna xbiehat u fosthom xbieha tal-Qabar ta' Kristu kif kien xi erba' mitt sena ilu, jġigifieri fis-seklu XIV jew XV.

*Knejjes tal-Lhud-Taljani f'Israel.* —

Il-kbarat Lhud amru li jingiebu mill-Italja l-ghemara tal-Knejjes tagħhom li fha xi siwi għall-gmiel jew għall-qdumija. Għal hekk ingiebu għadd ta'

kandieri tas-seba' friegħi tal-bronż u tal-fidda, sniedaq tal-kawba u tal-avorju fejn titqiegħed il-Bibbja, u ħwejjeg ohra bħal dawn.

*Tahfir ħdejn il-Menqa tan-Nghag.* — Il-Menqa tan-Nghag, jew *Pixxina Probatka*, fejn Gesù fejjaq lil dak il-magħtub minn tletin sena, qegħda f'idejn ir-Rhieb il-Bojod, tal-Kardinal Levigerie. Ftit ilu dawn bdew ihaffru ma' dwarha u nkixfet knisja u bini qadim Bizanti. Ix-xogħol huwa mmexxi mill-gharef Patri Dumnikan De Vaux, Professor tal-Ecole Biblique de Saint Etienne.

*Knisja Gdida fil-Gordanja.* — Nhar San Gużep li għadda, il-Patrijarka ta' Ġerusalem bierek knisja ġdida fiż-Zerqa, belt kbira qrib Għammān, fil-Gordanja. Il-knisja msemmija għal San Piju Ghaxra, il-Papa li miet f'Awissu tas-sena 1914, li sar qaddis m'ilux. Il-knisja nbriet bil-flus tal-Catholic Near East Welfare Association. Iż-Zerqa



fiha hamsin elf (50,000) ruħ u minn-hom elfejn u tliet mija (2,300) huma Kattoliki.

*Il-Kulleġ tal-Frangiskani.* — Meta għalqet l-Iskola, is-subjien tal-Kulleġ li għandhom il-Frangiskani f'Għammân, għamlu wirja ta' *sports* li għaliha kienu mistednin kotra ta' kbarat, tal-Knisja u tal-hakma wkoll. Fost il-mistednin tal-hakma, kien hemm il-Prim Ministru (rajjes il-Ważra), Saġħid Bâxa il-Mufti, Wasif BâBxarat, Isma' il Bâxa Bilbesi u Rjad il-Muffleh. Wara l-wirja dawna kienu mistiedna għat-tè għand il-Frangiskani.

*Sacerdoti Frangiskani godda.*—Nhar il-Haġġ, 19 ta' Lulju, fil-Bażilka tal-Getsemni hdejn Gerasalem, Mons. Gelat, Vikarju tal-Patrijarka, ordna sacerdoti erba' rhib Frangiskani godda. Dawn huma: Patri Vitor Dieguez, Patri Manju Arjas, Patri Aldo Corradini u P. Frangisk Guemes, Nifirhuhom.

## AHBARIJET TA' MALTA

### JUM IL-QABAR TA' KRISTU

Ma' tul l-aħħar tliet xhur għamilna Jum il-Qabar ta' Kristu fil-knejjes tal-Parroċċi li ġejjin: Raħal Ġdid, Marsaxlokk, Haż-Zabbar, Tas-Sliema (Stella Maris), Hal-Tarxien, Hal-Safi, Hal-Kirkop, iż-Żurrieq, Hal-Luqa, Hal-Qormi (san Bastjan), San Pawl il-Baħar, il-Hamrun, il-Mosta, u l-Mel-lieha.

Niżzu ħajr minn qiegh qa'bna lill-Kappillani ta' dawn il-Parroċċi li semmejna li laqgħuna bil-ferħ u tawna kull għajjnuna biex Jum il-Qabar ta' Kristu jsehħ kif imiss. Niżzu ħajr ukoll lil poplu ta' dawn ir-rhula, li taw il-għajjnuna li setgħu biex il-Qabar Għaziż ta' Sidna Ġesù Kristu jibqa' meqjum u mħares kif jixraq, f'idejn l-Insara. Ahna nagħtuhom il-kelma li fil-quddies kollu li jsir fil-Imkejjen Imqaddsa tal-

*Salib tar-Repubblika Taljana.*—Fit-23 ta' Lulju, il-Konslu Taljan ta' Gerasalem ta s-Salib tal-Ordni tar-Repubblika Taljana lil Patri Bagatti, Professur tal-Arkeologija fl-iskola Biblika Frangiskana ta' Gerasalem. Dan il-ġieh kien mogħti lilu bhala qima tax-xogħol arkeologiku li P. Bagatti għamel fil-Palestina.

### Sentenza Ghariba ta' Qorti Lhudija.

— Ghaxar snin ilu, wiehed tifel Mislem ta' hmistax-il sena jismu Sâlem Hâkja, kien imġieghel minn niesu li jizzewweġ mara ta' tnejn u erbgħin sena. Sâlem mill-ewwel fittex li jinfired minnha bil-Qorti u ma satax, Issa qieghed fit-taqsimta ta' Israel u raġa' ried jinfired minnha, imma l-Qorti qatgħet li hu jibqa' magħha imma hallietu jekk irid, jizzewweġ ukoll mara żagħżuġha flimkien max-xiħa, u jgħix magħhom it-tnejn.

Palestina issir tifkira tagħhom biex il-Bambin ixerred fuqhom u fuq nieshom il-barka tiegħu mis-Sena.

### GRAZZJI MIXTIEQA U MAQLUGHA BIT-TALB QUDDIEM IX-XBIEHA TAD-DULURI TA' FUQ IL-KALVARJU

Katarina Micallef tizzi ħajr bil-qalb lid-Duluri tal-Kalvarju f'Gerasalem, talli waqfet magħha f'dak kollu li talbitha. Lunzjata Borg talbitna nqabbdu lit-Tfal Iltiema ta' Gerasalem biex jitolbu għalheha quddiem is-sura tad-Duluri ta' fuq il-Kalvarju, halli taqla' grazzja li wisq teħtieġ. Filomen Cutajar tagħti £1, għal hteġijiet tat-Tfal Iltiema ta' Gerasalem, biex jitolbu għalheha quddiem ix-Xbieha mirakluża tad-Duluri tal-Kalvarju. Madalen Sammut tagħtna 10/- għal-Ltiema ta' Gerasa-



lem biex jiftakru fiha fit-talb taghhom quddiem ix-Xbieha tad-Duluri tal-Kalvarju. Grazja Cordina taghna 10/- bhala tizzija ta' hajr ta' grazzi li qalghet meta talbet lid-Duluri tal-Kalvarju li tidhol ghalieha. Koncett Cordina tizzi hajr lid-Duluri tal-Kalvarju ghal grazzja kbira li qalghet bit-talb taghha u taght 10/- biex jinxtara xama' u jixteghel quddiemha.

### OFFERTI

**GHOTJIET BARRANIJA GHAL HTEGIET TAL-QABAR TA' KRISTU:** Gużepi Brincat, 5/-; Manwela Debrincat, 5/-; Marija Chetcuti, 2/6; Luretu Demanuele, 2/6; Katarina Cordina, 10/-; Assweru Borg, 10/-; Alice De Giovanni, 10/-; Cristoforo Shendo, 10/-; Marijanna Muscat, 2/6; Koncetta Ciappara, 10/-; Beatrice Zammit, 5/-; Elena Micallef, 5/-; Mary Borg, 5/-; Giovanna Attard, 10/-; Rita Sammut, 5/-; Teresa Catania, 5/-.

**GHALL-MISSJONI TAL-ART IM-QADDA:** Karmenu Buhagiar, 5/-; Gużepi Muscat, 2/6; Fredu Cordina, 2/6; Piju Borg, 5/-; Nikol Magri, 10/-; Mikiel Cordina, 5/-; Alfonso Attard, 2/6; Anton Damato, 5/-; Ivo Buttigieg, 5/-; Pasquale Borg, 2/6; Gakkini Zammit, 2/6; Antonja Buttigieg, 10/-; Silvja Muscat, 2/6; Pietru Callus, 5/-; Pawlu Xerri, 5/-; Nikolina Cutajar, 5/-.

**GHAL BAZILKA L-GDIDA TA' NAZARET:** Pija Attard, 10/-; Teresa Borg, 5/-; Filomena Attard, 5/-; Gużepi Zammit, 5/-; Mary Abram, 5/-; Gużepina Borg, 5/-; Katarina Grixti, 5/-; Connie Brincat, 5/-; Salvina Alessandro, 2/6; Agnese Sant, 5/-; Luċija Clarke, 5/-; Eva Mussu, 5/-; Evelina Borg, 10/-; Lily Buhagiar, 5/-; Carmelina Gatt, 5/-.

### REQUIESCANT IN PACE

**Nitolbu lill-qarreja taghna li jiftakru fit-talb taghhom fir-ruh għażiza ta' dawn hutna f'Għesù Kristu li marru qabilna fl-eternità, biex huma wkoll fit-talb taghhom quddiem Alla jiftakru fina:—**

**LUCIJA TANTI,** li mietet Had-Dingli, nhar Santa Marija, 1892.

**KARMENA TANTI,** li mietet Had-Dingli, fil-25 ta' Novembru, 1938.

**KARMENU MICALLEF,** li mietet Had-Dingli, nhar l-Imnarja, 1944.

**DUN GWANN CORTIS,** li mietet Had-Dingli, fil-20 ta' Mejju, 1944.

**MIKIEL BUGEJA,** li mietet Marsaxlokk, fil-11 t'April, 1950.

**PAWLU ZAMMIT,** li mietet Marsaxlokk, fit-30 ta' Gunju, 1950.

**GUŻEPPI ABELA,** li mietet Had-Dingli, nhar san Gwann, 1947.

**MARIROŻ ABELA,** li mietet Had-Dingli, fit-13 ta' Dicembru, 1951.

**KONCETTA ZAMMIT,** li mietet Had-Dingli, fil-14 ta' Settembru, 1953.

**MODESTA SPITERI,** li mietet , fit-22 t'April, 1954.

**CIKKU COLEIRO,** li mietet Haż-Zebbuġ, fis-17 ta' Settembru, 1954.

**GUŻEPPI EBEJER,** li mietet Hal-Ba'zan, fis-17 t'Ottubru, 1954.

**ROŻI EBEJER,** li mietet Had-Dingli, fid-19 ta' Novembru, 1955.

**KARMENU MUSCAT,** li mietet Hal-Balzan, fit-20 ta' Frar, 1956.

**ALFREDU NICHOLAS,** li mietet Sliema, fit-23 ta' Mejju, 1956.

**ROŻINA MIFSUD,** li mietet Hal-Luqa, fit-8 ta' Ottubru, 1955.

**MAKSIMILLA ZAMMIT,** li mietet Hal-Luqa, fis-17 ta' Gunju, 1956.

**Min-naħa taghna niżguraw lil qrabathom li l-erwieh ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.**



# ĊIFRI LI JITKELLMU WEHIDHOM

## IL-HIDMA TAL-KUSTODJA FRANGISKANA TAT-TERRA SANTA

### HIDMA RELIĠJUZA

- 21 Santwarji
- 45 Kappelli
- 39 Parroċċa b'85,000 fidili
- 11 Knejjes Sukkursali
- 31 Kappellani
- 64 Kunventi
- 402 Missjunarji
- 2 Kulleggi Serafiki
- 70 Kummissarjati mxerrdin mad-dinja kollha
- 1 Delegazzjoni tat-Terra Santa f'Ruma.

### HIDMA SOĊJALI

- 30 Skola għall-bniet u għas-subien, b'aktar minn 6,000 tfal
- 6 Kulleggi b'1,800 edukandi
- 3 Orfanatrofji
- 8 Offiċini tas-snajja
- 2 Tipografiji
- 1 Fotozingografija
- 1 Kalvonoplastika.

## HIDMA TA' GĦAJNUNA

### Lill-Imghakksin:

Il-Kustodja tat-Terra Santa għandha DJAR, li hi tikri mingħajr ebda hlas lill-insara fqar. Meta l-għadd ta' familji nsara jgħaddi l-għadd tad-djar ii-Kustodja tghinhom bil-flus biex jidhlu taht saqaf iehor.

### Hobż ta' Sant'Antnin:

F'Kunvent wiehed biss ta' Ġerusalem, li hu dak ta' San Salvatur, jiġu mqassma iktar minn 2,000 hobża kull jum u fuq 850 piatt minestra lill-fqar, ikunu x'ikunu.

### Għajnuniet ohra:

Fuq 800 xjuh, irġiel u nisa, hemm miġburin fl-ażili tal-Kustodja; 1,300 razzjon halib jingħataw kull jum litfal; kotba, pitazzi u htigijiet ta' l-

kola jiġu mogħtija b'xejn lil 3,200 tfal foqra; u għadd kbir ta' morda jiġu mdewwijn u kkurati fl-isptarijiet u spiżeriji tat-Terra Santa.

### Lir-Rifuġjati tal-Gwerra tal-Palestina:

65 dar tal-Kustodja qegħdin jilqgħu lir-rifuġjati u għadd ta' 1,400 rifuġjati ohra qegħdin f'kera iehor li thallsu t-Terra Santa; mijiet ta' familji u eluf ta' rifuġjati għandhom il-htigijiet tagħhom kollha mill-Kustodja ta-Terra Santa.

### Lill-Pellegrini:

Barra minn dan li għedna, il-Kustodja tat-Terra Santa torganizza Pellegrinaġġi għall-Art Imqaddsa mid-dinja kollha, tghin lill-pellegrini fiż-ż'ajjar tas-Santwarji u lilhom tilqa' u tpxaxxi fit-8 Djar (Casenove) tagħha.